

# UKUBA NE NSONI



Natotela, Munyina Neville. Akupaale!

Mwashibukeni, mwe fibusa. Cisuma ukuba pano luno lucelo. Kabili Nde ntontonkanya Nacipanga i...Nine kacilinganya mu nshita yakwa Munyina Neville. Ukwikala kunuma kulya ne lyakwe, ukubika isambilisho lyakwe pamo; elyo Ine nacisa ingila, acitendeka ukupeta isambilisho lyakwe, no kutila, “Ukuba. . .”

<sup>2</sup> Canjibukisha imyaka yakale. Kwaliko munyina uwafita kuno, uwitwa Munyina Smith, na Nkashi Cross. Bali niba cibusa bandi abasuma nganshi. Kabili ilyo Naleingila mu cikulwa ubushiku, uyu muntu mukalamba ale...Alikwete umwefu wapa muulu uwabuuta. Nshishibe pali imwe nga pali uulemwibukisha, nangula iyo. Kabili aleba pa cintamba, namwishiba. Kabili bonse ninshi baleimba, “Yena Ninshila Iikalamba Iyaku Muulu.” Kabili Munyina Smith, aleikala fye *ngefi*, namwaishiba. Kabili Ine naleingilila ku ciibi ca kunuma.

<sup>3</sup> Kwaliko umukashana umunono, uwali uwafiita icine cine, aleikala lwa mu cifutu. Aletendeka ukutota amaboko yakwe, aletila, “Musumbuleni Ena mu muulu,” lulya ulwimbo, namwishiba. Babikilemo imimbile yabo kuli lwena, namwishiba. Kabili mulya mu cifutu cakonkapo, muli umbi nao, atila, bwekeshenipo, “Musumbuleni Ena mu muulu.” Cisuma, ifyo eflyo baleimba lintu Naleingila pa mwinshi. Nalitemwafye lilye ibumba lya bantu.

<sup>4</sup> Kabili eico umukalamba Munyina Smith kuti naikala kunuma kulya, panono fye, namwishiba, kabili ali umuntu ifi uwaba tondolo. Kuti atila, “Ingila, we mukalamba, fumyako icisote cobe.” Teku “ifumyako we mwine”; “fumyako icisote cobe,” mwamona. “Ingila, we mukalamba, bika icisote cobe.” Kuti aima palya, kabili, Naleishiba ifyo aletendeka, Ine nalaba mubwafya, mwamona.

<sup>5</sup> Kuti atila, “Ukuba,” atila, “mwebana, namwishiba,” atile, “Na—Nacikala pano ndelangulukafye, ‘Shikulu, cinshi Mwalampela ukuti nsose?’” Atile, “Ena—Ena—Ena atwalilile ukupukumya umutwe Wakwe, ukupukumya umutwe Wakwe ukullosha kuli ine. ‘Nshakupele nangu cimo icakuti usose.’” Atiile, ena atile, “Nali mwene Umukalamba Branham aya kunuma kulya, kabili Natiile, nomba, ‘Shikulu, Natampafye ukwibukisha. . .’” Ukuba, Nali mubwafya!

<sup>6</sup> Munyina George Wright, uli shani, munyina? [Munyina Wright atila, “Oh, bwino. Icinine cine.”—Kale.] Akupale, Munyina Wright! Cine cine. [“Munyina Eliya ali kunuma kulya.”] Oh, bushe nifyo fine? Munyina Elij’ Perry, atile, ali kulya. Nikwisa

uli, Munyina Elij’? Nsha mumonapo pa nshita iitali. . . Ukuba, tepa, busuma! Nomba tufwile twakwata mitingi ituntulu pano! Elij’ Perry, George Wright, kabili nabonse abakale abalesangwa pano icakuti nicikanga imwe mwikatilile ifya kwisalilamo pa cifulo, ne minwe yesu, no mwela ulepuupa. Cisuma ukumimona imwe! Ba mayo, Nkashi Wright ali naimwe? Nkashi Wright nafika? Ali kunuma kulya, nao. Ee, mukwai. Ukuba, ifyo cawama! Nkashi Perry, Nabamona bonse nomba. Ukuba, naciwama nganshi. Cisuma ukuba muno. Cisuma ukwikala muli ishi ncende. Cisuma ukuba capamo.

<sup>7</sup> Nalitantike, mumaka nganshi, ukubwela; necisendo mumutima. Mbwelele fye ililine ukufuma ku Africa, ngafintu bonse mwishibe. Kabili ilyo Nafikile kulya, Nali necipepala cakwendela icapelwa incende shimo ishakuyako, kabili tacale nsumunisha, tacale nsuminisha ukushimikila pantu caleleta abantu abengi nganshi ukukolongana pamo. Baleenekela impokota kulya inshita iili yonse, kabili—kabili bena—bena taba nsumunishe ukushimikila pa mulandu wa kukolongana kwa bantu abengi pamo. Inshila fye imo iyo Ningacitilamo, kukwata akabungwe akemininweko no buteko, mu buteko, akakunjita kulya, nomba ico kuti calenga ilyo line fye ubuteko ukutuma abashilika ku bucingo. Mwamona, bena balifye. . . Kuli nokuba fye impokota, kabili ecilipo fye epela. Cilifye munshita yaciko, mwamona. Ulya mwaume wabuteko atiile, “Umuku wakulekelesha ena ali kuno, akwete abantu amakana amakumi yabili na basano abakolongene pamo.” Kabili atile, “Elyo, mwamona, kabili ico kuti caba fye ecilya cintu cine comyunisimu ilefwaya, palwa mpokota.” Eico, Ine nshashimikile.

<sup>8</sup> Balya bantu ukwiminina palya, balesokonya amaboko yabo, nokulila, “Wibukishe bamayo! Wibukishe, ndume yandi alifwa! Uwandi. . .” Kulya, kabili kunuma ya lupango, namwishiba, impango sha waya, kabili cene uku kulengafye ukumfwa ububi nganshi. Kabili Nabwelele ku mwesu.

<sup>9</sup> Kabili Natontonkenye, “Ukuba. . .” Umwana wandi umwaume, Joseph, kunuma kulya, alitompwekeko panono mukusoma kwakwe. Kabili alina. . . Alipitile fye bwino kwena, lelo aali nokubwekesha; talesoma ukufikapo. Eico Natontonkenye, “Ukuba, tufwile twikale kumwesu pa kashita.” Kabili Natile, “Ngacakuti twaikala kumwesu, cili nokonaula cuti wabana.” Eico twacitantalishefye, nokumutwala mu cifulo cimbi mumweshi wa Kasakantobo, no kuleka. . . no kubwelela kuno pali ibili, imilungu itatu.

<sup>10</sup> Natile, “Nincetekela, ilyo tucili kulya kwine, Nkabula fye no kukwata umusonkano. Tukabula cilya cinyumbanyumba ce sukulu kuno, kabili—kabili tukakwata umusonkano ukufuma fye pa twente eiti ukufika pa wanu, umusonkano pa cinyumba nyumba ce sukulu. Nalefwaya ukushimikila pe sambilisho lya kupongololwa kwa shilye Nweno cine lubali ishakulekelesha.”

Kabili kanshi twatangilile ukutuma lamya, kabili twalengelwe insoni panono. Tabatusuminishe ukukwata aya masukulu nakabili, abantu bakolonganamo balafulisha. Tapali na kumbi kuuntu twingakwatila. Elyo kanshi nomba Nasalile, ilyo Ncili kuno kanshi, mucifulo caku . . .

<sup>11</sup> Tatwingabika abantu bonse, ngacakuti twinga saba- . . . Ta cila sabankanishiwa, nomba. Eico ngacakuti twingabika abantu bonse, ukwesha ukubabika muno mwi hema, tatwinga cicita. Mwamona, cili ye . . . inshiku shisano muno kuti shaba bwafya.

<sup>12</sup> Eico, ukwikala mulya ukulanda na Munyina Neville na Munyina Wood, na bena, ifwe tusalile ukucita ici. Nga cakutila twafilwa, ninshi, ico kuti catulenga ukukwata ukulongana kusano; ico kuti caba twente eiti, twente naini, sate, sate wanu, na wanu. Ukuba, Ndemona ngacakuti twakwete, ukutendeka pa Mulungu uleisa, kuti twakwata ukulongana kubili, ulucelo pa Mulungu no bushiku pa Mulungu, apo ni pa eitini. Kabili elyo pa—pa twente faifi, ukukwata ulucelo pa Mulungu no bushiku pa Mulungu. Ico kulongana kune. Nomba pa wanu mu mweshi wa Akasakantobo, ukukwata ulucelo pa Mulungu kabili ubushiku pa Mulungu. Ico kuti catupela ukulongana imiku mutanda, kabili lyena tacakalenge ukutitikana nganshi ukwingishamo abantu. Na Ine ndetontonkanya ifyo.

<sup>13</sup> Tamuletontonkanya ukuti ico kuti cawamapo ukucila ukukwata abantu bonse muli cinkupiti kabili abatitikana, na fyonse ifili ngefyo? Nomba ifyo fine fye ku kulongana kubili, ico cena kuti twashipikisha, lelo bonse ukwisa pamo. Panshiku shisano ubushiku, uku konkana, kuti caba icakosa.

<sup>14</sup> Kabili Ndefwaya ukukumana pamo naba trasti nabakalamba kuno, ilyo Ndi kuno.

<sup>15</sup> Ici cilifye konse konse. Tuleikalila muli shino inshiku shakulekelesha, uko i Mbila nsuma taikwete u—ukusenda ntanshi ngafintu Ifwile ukuba. Taikwete insambu shintu Ifwile ukukwata. Ili iyatabililwa mumashiwi yafikansa fya calo ne fintu, kabili kwati fye bwampano. Kabili uko eko cileisa mukulekelesha, pantu ululembo lwa ciswango lufwile ukwisa ukupitila mu bwampano, twalishiba. Eico ifwe—ifwe . . . Pantu, kufwita, “takuli umuntu wakushita nangula ukushitisha, kano fye uyo uuli no lulembo lwa ciswango.”

<sup>16</sup> Kabili nomba Ndefwaya ukwishiba, ukupitila mu bakalamba. Ndeumfwa ukutungululwa. Nshatala nkwata insala ngei mu mutima wandi pali Lesa, mu bumi bwandi bonse, ukucila ifyo Nkwete pali nomba, mwamona. Pa . . . Kabili Ine—Ine ndefwaya ukukwata itenti lyandifye ne fyandi—fyandi ifibombelo, ngomo Shikulu ampelele icimonwa ukucita, kabili Ndecetekela inshita fye nomba ili mupepi. Kabili Ndefwaya ukumona ilyo Ncili kuno, ico tushingakwatila itenti.

<sup>17</sup> Kabili—kabili nomba ilyo twaya, kwati kwisa kuno ku Jeffersonville, mucifulo cakukwatafye ubushiku bumo nangu shibili, nangu shitatu nangu inshiku shine, kuti twafumina kunse kuno nokwimika ili tenti, no kukwata imilungu ibili nangu itatu, mwamona, kabili tapali nangu umo uwingalandapo akantu pali cena. Limbi ifwe kuti twabula nalimo icibansa ca mupila, nangu, nga cakutila tabenga tusuminisha ukukwata ico, kuliko shimafamu kuno uwingatusuminisha ukubomfya ifamu. Tukasonkela ifamu no—no kulimikapo. Icintu fye cimo ico tufwile ukucita kulya, kuti caba ukupanga iyese—iyesu imiputule ya kunse, na fimbipo, ne fyakubomfya fyese. Kabili ifyo kuti fya anguka ukucitwa. Kabili nomba tukatendeka ukukwata ukulongana kwesu ngefyo fine pantu ico cili ukulingana ne cimonwa ukufuma kuli Shikulu, kabili cifwile ukucitwa muli iyo nshila.

<sup>18</sup> Kabili ukwisa, mailo, no kusanga, namwishiba, *ici*, *cilya*. Kabili naleya mu musebo, na cibusa wandi umusuma tuleya kulya, atiile, “Ulishani, Billy.” Namuloleshe, kabili no mushishi wa buta tuutu, ulufumo ulukulu *ngefi*. Kabili umulumendo tulingenefye imyaka yakufyalwa. Twaleangala pamo, umulumendo umusuma ukumoneka, ilyo Nali umwaice. Canengele ukumfwa imibele imo iyaibelako.

Umwana wandi umwaume umunono, Joseph, atiile, “Cinshi mwabela no bulanda, Taata?”

<sup>19</sup> “Oh,” Natiile, “Nshinga cilondolola kuli iwe, Joseph. Wamona, Nshinga, nshinga kweba.”

<sup>20</sup> Kabili Nalolesha kuli Elij’ Perry uwikele kunuma kulya, na Misisi. Perry; cili nga mailo aba babili bali no mushishi uwafiita ku mitwe kulya, baleikala mung’anda yakonkelepo ku yandi, lintu twakwete ubwato bwakale, Wahoo, elyo kulya pa mumana no kulaloba ubushiku. Ukubamona bonse babili nemitwe ya mushishi wabuuta, namwishiba, cisosa icintu cimo, akanyenjele kamo kalalila, “Taukwete nshita naimbi.” Mwamona?

<sup>21</sup> Eico, Ndefwaya cila bushiku bwa bumi bwandi bupendelwe Ena. Ubo Nshele nabo, inshita Nkwete, Ndefwaya njibomfeshu ukuntu kumo ukucita icintu cimo, nga tacicilile pakwiminina pacifutu ca musebo, ukupela ubunte kubukata no bucindami bwakwa Lesa. Kabili Ine—Ine ndipano kuli uyo wine mulimo.

<sup>22</sup> Kabili Nalikwata incende iinono iya munkama kuno ku Green’s Mill, Indiana. Yena temusumba, nomba, yena—yena ni mpanga. Kabili abantu bamo bali ibula, kabili tekuti bamusuminishe ukunyantapo ulukasa. Lelo Nalikwatako ulucengo kulya icakuti teti ansange ilyo Naingila mukati kaluko. Nyingilamo inshita ya bushiku, kabili takabale eshiba inshita Nyingilamo nangu ukufumamo. Kabili taishiba uko ulucengo lwaba, kabili tekuti afike kuli lwena nangu lwabelele kwi.

Kabili Ndefwaya ukuya kulya no kulanda na Shikulu, pakashita, Ndeumfwa ukutila cintu cakabilwa.

<sup>23</sup> Umukashi wandi, alefwaya ukwisa, ukufwaya ukubwela nokwisa tandalako, na Rabekah na Sara, na bena, pamo na banabo. Kabili tukabwela kuno pa milungu itatu ilekonkapo, kabili ngacakuti Shikulu atemwa.

<sup>24</sup> Kabili Ndetontonkanya, mucifulo cakwasha ukutitikanya abantu pamo, palwa iyo misonkano muno mwi hema . . . Nakuba, iyi yesu, yakwa Shikulu, apela kuli ifwe. Kabili yena yaba ne fyakubaka umwela. Kuti natemwa ukukwata ukulongana kwa lucelo pa Mulungu, ukulongana kwa pa Mulungu ubushiku. Ico kuti casuminisha abantu ukubwelelamo ku ncende shabo, elyo nokulolela uko mpaka umulungu ulekonkapo.

<sup>25</sup> Nshiletontonkanya ukuti kuti Nasenda kabili—kabili mu muyano ukucita umulinganya ku kupongololwa kwa shilya Inweno shakulekeshela, pantu mwaba nganshi, i Mbila iikalamba nganshi muli shilya. Lelo kuti Napepelela abalwele, kabili ukucita ifintu ifyakuti . . . Nalikwata i Mbila, pamo, ngafintu Shikulu engashipela kuli ine, ishaku chalichi. Umulungu onse, Nkaya uku mumpanga ukuntu kumo no kusoma, ukubwela pa Mulungu ulucelo, ukukwata ukulongana kwa pa Mulungu ulucelo ngefi, kabili nokulongana kwa bushiku pa Mulungu. Kakumba wesu umunono uwaluse, Munyina Neville, Nalimwipwishe ngacakuti ico kuti caba icalinga kuli ena. Ico kumupoka ukulongana kwakwe konse, lelo aali uwacila napakusekelela ukulekelako ku—kuli ico. Ine fye . . .

<sup>26</sup> Munyina Capps, ena, Ndemona, alikwata ubwafya bwa kululumba, nao, kabili namona ena nafumapo, na—na Munyina Humes. Kabili Shikulu abulile Munyina Mann kuno ukutwalililafye, kabili pa cifulo. Namwishiba, bushe ico tecakupapusha ifyo Lesa acita ifintu? Ena lyonse alalenga ifintu fyonse ukubafye panshita. Naishile kabili Naumfwile umuntu umo aleshimikila. Natiile, “Ico tacili . . . Ndecetekela . . .”

<sup>27</sup> Munyina Capps, aliishile ku Tucson, kabili Ndemona calimubepaike bwangu bwangu fye, cali niba digiri umwanda umo ne kumi limo ukukaba. Talefwaya icacucita neco, eico kanshi ena aile, ena na Munyina Humes, no kuya ku Phoenix. Nakuba, kwena cili mwanda umo ne kumi limo na fisano ukufika kwi kumi limo na mutanda, ikumi limo na cine konsekonse ukukaba kulya. Nalyo line cilya cali icacilamo, eico Ndemona aile ku Texas panuma ya ico; ena, ukwasha ukusanga incende.

<sup>28</sup> Lelo teti utemwe Arizona ino nshita ya mwaka, Ndemweba. Yali nalimo umwanda umo na makumi yane, ubushiku bumbi, Cisano wapita, ba digiri umwanda umo na makumi yane ukukaba, ku Parker. Kabili uko eko Munyina Craig, uwaku chalichi cino, ekala. Kabili kuti watoba ilini, nalyo kuti lyasalulwa ilyo talilati lifike na panshi. Imwe, mwafwisa amate

elyo—elyo tamuli menshi, cili fye. . . Takwaba mutonshi nangu icili conse, ciba fye libuku lyakufumbikamo pali ino nshita ya mwaka. Lelo ukufuma nalimo muli Cinshikubili, Akapundu milimo na Kabengele kanono, tepabusuma. Lelo ilyo cafika nalimo muli Kutumpu na Shinde, camuwamina ukufumako nga cakutila tamulefwaya ukupwilila.

<sup>29</sup> Kabili eico Munyina Capps na bambi baishile muli ilya ine nshita, ico Ndetontonkanya ukuti eca bafulumwineko. Eico nalimo kwali ico Shikulu acicitiile. Ndi uwacetekela ici, ukuti Lesa alatungulula intampulo shabalungami. Inshita shimo cilaba nge cakosa.

<sup>30</sup> Kwati bushiku bumbi pali ubu bulendo ku Africa, Nali uwashininkisha nganshi ukuti Naleendela mubufwayo bwakwa Lesa. Pantu, umwaka wapita, Nali kulya ku Kapinda kakukuso, ukukwata imisonkano mukukonkana, kabili, bena—bena, Natontonkenye. . .

<sup>31</sup> Ukufuma kuli kalya kabungwe, ati, “Kuti waisa, ukupitila muli Bashimawbo Abena Kristu, lelo tatwakakwate icakucita naco.”

<sup>32</sup> Ukuba, Nshilefwaya kuposamo balya baume muli cena, namwishiba, ukucita ukulwishanya. Nde—Ndefwaya ukubalenga ukumfwa bwino kuli umo no munankwe. Eico Ine nasosefye nati, “Ukuba. . .” Nabalembela kalata, Natiile, “Mwibukishe, Nalyesha ukwingila mu Africa pa myaka, nakabili, ukumfwa ukuti ubupyungishi bwandi tabulati bupwe mu Africa. Nshaba na. . .”

<sup>33</sup> Cinshi Ine mfwile ukwila ku Africa, ilintu Nkwete mutanda, imyanda cinelubali iya misumba muno mwine mu United States, iileita, mwamona, kuno kwine fye, ukwabula ukufuma mu Canada, Mexico, nangula incende ishili shonse muli isho? Cinshi Ningafwaila ukuya kulya? Lelo cintu cimo mumutima wandi, icintintila ku Africa. Kulya, balya bantu, paliba—paliba cimo pali bena, ico Natemwa, kabili Ndefwaya ukuyafye ku bantu abafiishi epela. Kabili mwabako icintu cimo mu bengi muli bena, shilya intungulushi, bena tabaleumfwa ukuti Mfwile ukucita ico. Nde—Ndefwaya ukuya ku fibusa fyandi abafiishi. Eko Shikulu anjita. Kabili nomba bena bali abakabila. Abengi muli balya bantu, balya bantu babuuta, kuti bakwata bashing’anga ne fintu fyonse. Lelo balya babusu abakaya bekalafye kulya, kabili ababola lubali. Nde—Nde—Ndeumfwa bena ebalemonoka kwati kuti ba Cipokelela. Bena ebo. Palibako icintu cimo pali cena.

<sup>34</sup> Lintu wafika pacifulo, wacenjelesha sana icakuti nawishiba fyonse, lyene ninshi Lesa tapali ico engacita naiwe. Lelo nga wafika pancende yakuti uli uwakabila ukumfwa nokusambilila, nomba—nomba ninshita yakwa Lesa, kuti aisamo nokulanda naiwe.

<sup>35</sup> Kabili eico Nabalembela kalata ukubabwesha, nokubeba. Kabili Natile, “Ibukisheni, pa Bushiku bwa Bupingushi, shi yalya amaboko yaondsha yakemishiwe ukufuma mu cushi, ukumupa umulandu! Umulopa wabo ube pali imwe, tepali ine, pantu Nalyesha pa myaka ikumi ukubwekelako.”

<sup>36</sup> Nomba ilyo Natumine kalata, ukubwela, Cimo casosele kuli ine, “Umone Sidney Jackson, utole ubulendo bwakuya mukulunga.” Kabili, inshita imo ine, Shikulu asosele kuli Sidney Jackson, atiile, “Inkalamo ya masense ya mutuntula, Munyina Branham alecita inkambi; Durban, umusonkano uukalamba.”

<sup>37</sup> Ukuba, ena aali kuno, kabili alandile naimwe kuno. Nakuba, twabatishe. . . Ena alekaana nganshi ulu lubatisho mwi Shina lyakwa Yesu Kristu. Kabili umukashi wakwe alicilile pali ena, ena alefumapofye aya. Kuti wa. . . Ndemweba, Nshatalamonapo abantu abaipelesha ukucila apo. Bena bakwete bakapyunga umwanda umo namakumi yasano kulya, ababatishiwe mwi Shina lyakwa Yesu Kristu, kabili bale bilimyafye icalo. I Mbila ilepitana fye mu Africa, ukuli konse, bakensha wafyamulwelele na bantu bakalamba ukwisa, balebatishiwa mwi Shina lyakwa Yesu Kristu.

<sup>38</sup> Kabili eico Ine, ilyo Natendeke ukuya kulya, Ndemweba, Nshatalile nkwatapo ubwafya bwafulefi mu bumi bwandi bonse, ubwa kwesha ukufika kulya. Kabili elyo muli miniti wakulekelesha fye, miniti wakulekeleshafye ukuya, apa calilembelwe pacitupa candi icakwingilila mucalo, “Takuli ku itumpa mubupyungishi bwamipepele iili yonse; kwisafye mukulunga.” Ukuba, nomba, calikosele.

<sup>39</sup> Lelo Ine natiile, “Nshisakamene ico kasebanya acita, Nshi—Nshinga. . . Nshinga pampamika paco Munyina Jackson asosele palwa nkalamo ya masense ya mutuntula, na *ici*, *cilya*, nangu *icibiye*. Nshi—Nshinga cipampamika. Lelo Njishibe ukuti Lesa anjebele ‘ukumona Sidney Jackson, nokuya mukulunga.’” Kabili Natiile, “Ndeya.” Kabili inshita imo. . . Kabili Nakwete bumo ubwacilapo pa malendo.

<sup>40</sup> Naishile sanga icali ubwafya. Nomba Ndetontonkanya, nalimo Mulusuba lukalamba, Shikulu nga atemwa, kuti Nabwelelako nokukwata umusonkano na fyonse, ukwampama mumwisulo, ifyashala fyonse, mwamona, mu Africa nomba. Nalifikile pesamba lyaciko nokwishiba apo cali nipi, icalengele. Kuno lubali, ukulalamba, uyu nakwata *ici* icakusosa, kabili cimo cili necakusosa, kabili *uyu* palya. Icintu cawamisha ukucita, kuya ukuyafwailisha, wemwine. Kabili Ninjishiba apali ubwafya, kabili nicinshi calengele; cali mulandu wa bantu abengi ukukolongana pamo, ubuteko tabwali nakunsuminisha ukuti nkuate cena.

<sup>41</sup> Nomba nga cakutula ba Abena Kristu Bahimakwebo atemwa akabungwe akali konse, akenga tuletamo, lyena

ubuteko ilyo line fye...pantu kena kabungwe kemininako pamo no ubuteko, ubuteko bulatuma ubucingo bwa bashilika. Ngacakuti kwingaba abaume amakumi yabili na basano ukufuma mu cilonganino cimo, amakumi yabili na basano ukufuma mu cibiye, nalyo line teti bapokelele ico. Cifwile ukuba u—umukalamba wa aka kabungwe. Elyo ba Abena Kristu Bashimakwebo kabungwe akashisenda ulubali akemininako ama chalichi yonse. Dokota Simon, umukalamba wabo kulya, umuntu umusuma sana, Ine mfwile ukumukumanya no kulanda nankwe. Kabili bena nabakwata imisonkano, nama chalichi yonse ayashala yaleisa capamo. Mwamona? Kabili Ndecetekela tuli nokukwata umo uukalamba pamisonkano iyakwatwapo mu—mu Africa.

<sup>42</sup> Lelo icikomo candi cali nici, lintu wishibe ukuti u—uleesha ukucita icalungama, icintu cakubalilapo nici, nga waumfwa ukutungululwa ukucita icili conse, lyena cipime ne Cebo nokumona nga cakuti nacilungama ku Cebo, elyo nomba wisuminisha nelyo cimo ukukulesha. Nshisakamene mipeto iinga kasebanya aleposa mu nshila, pitafye pamuulu waiko.

<sup>43</sup> Naebele umukashi wandi kabili Naebele Munyina Wood, ilyo Nafikile kuno, nabacibusa bamo abo Nakumenye mailo: Naba nemyaka isano kuno intu Nshashiba necakuti ncite. Cena caba ica—icakutinya...Mwamona, ukupuputuka ukwine, pakati ka nkuta, kwalifwa. Cila muntu alishiba ico. Imwe mule cumfwa muli ino i hema. Mulecumfwa ukuli konse. Kuli ukuwa, imyumfwile iyafwa. Kulikofye icintu cimo icishilungeme. Ni pamulandu wakutila ukwangwa kwa kupuputuka kwalifuma pa bantu. Kabiyeni muma chalichi, mukabamona nabekala palya. Kabili kakumba alepukapuka pakufwaya imbila nefintu fimbi. Necakubalilapo namwishiba, acalushisha nakumailemene yamo yantu bali nokukwata, atemwa icintu cimbi. Cili kwati kuwa kwamfwa ukuli konse.

<sup>44</sup> Billy Graham alicimona; Oral Roberts. Mista. Allen alikweteko ubwafya bumo, ngafintu mwaishiba. Oral Roberts alikwata yalya makuule yaba dola amamilioni amakumi yasano, nafimbipo, mulya. Alikwata isukulu. Kabili, ukuba, tapali uuli mwibala nomba.

<sup>45</sup> Nafumine kuno, ku cimonwa, ukuya kulya ku Tucson, ku kuyamona cintu Shikulu alefwaya ine ukucita. Kulya Ena ankumenye kulya kwine, ngafintu Amwebele kuno ukuti Ena ali nokucita, ne mibele yaba Malaika cinelubali, kabili atiile ukubweluluka ne Fikakatikilo Cinelubali fyali nokwisulwa. Efyo cacitike ifyo fine fye.

<sup>46</sup> Ena atiile, ubushiku bumo pamo na Munyina Wood ilyo aishile kulya, twaile ku cifulo cimo cine, kabili ukusukusa ilibwe mu muulu, lyaponene panshi, Ena atiile, “Mukati ka nshita ya



kasuba no bushiku, uli . . .” Yamo, Nindaba ifyo amashiwi yali. “Uli nokumona ubukata bwakwa Lesa.”

<sup>47</sup> Kabili ubushiku bwakonkelepo, kankungwe aikile ukufuma mu myuulu, elyo twalishiba ilyashi lyafyacitike. Ilyo canine ukuya mu muulu, bena baipwishe cali nicinshi. Natiile, “Cena casosele amashiwi yatatu, mu kupuuka kwakulisha patatu.” Abaume baumfwile fye ukupuuka. Ine nalilyumfwile ifyo Cena casosele. Nokutila, “‘Ubupingushi ukupuma Ululamba Lwakumasamba!’” Inshiku shibili panuma ya ico, Alaska kwempe fye nokwibila. Caikalila ukubulukuta mpanga yonse, ifinkukuma, ifintu fyonse. Filolesheni fye, cila bushiku, ifinkukuma ukulasunkana ukuli konse.

<sup>48</sup> Umusonkano wandi uwalekelesheko, umusonkano wakulekelesha Nakwete, iyi ili nokuba i Mbila yandi iyakubalilapo, mu cine, ukushimikila ukutula kilyo. Naleshimikila ku Los Angeles, pa Biltmore Auditorium, kabi Naleshimikila palwa mwaume ukuisalila umukashi. Mufwile mwalikwata tepu pali cena. “Cena cili,” Natiile, “Cilangisha imibele yakwe namapange yakwe.” Ukuti, ilyo umwaume abuula umwanakashi, abuula umukashana, nokuba umukashi wakwe; ena abuula, namwishiba, umukashana wa ino nshita uuli Ricketta waseeka, cena—cena cilanga fye ifyo ena aba . . . Ngacakuti ena aupa namfumu uuiyemfya nangu namfumu umuwelewele, cibe nicinshi, cilangisha icakwe, icine cine icaba mu mwaume. Lelo umwina Kristu, afwaya imibele mu mwanakashi, pantu alepekanya ubwikashi bwa kuntanshi naulya mwanakashi. Apekanya, abula uwakukuula ing’anda. Kabili Ine natiile, “Elyo, Kristu, ukulingana ne Cebo Cakwe pano, alatweba ifyo Ubwikashi bwesu ubwa kuntanshi bukaba. Mukashi wamusango shani Ena akasala nomba, cilende wa mucilonganino? Nakalya! Ena akasala umwanakashi uwa mibele ya Cebo Cakwe, noyo eukaba Nabwinga.”

<sup>49</sup> Kabili ilyo neili mukati mulya, Cimo caishile pali ine, kabili Nshaishibe kantu pepi na baminiti amakumi yatatu. Kwali ubusesemo bwapelwe. Icakubalilapo Ine ndeibukisha, Munyina Mosley na Billy, Nali mu musebo, ndeenda. Kabili Cena catiile, “Iwe Capernaum, we uitila kwi shina lyaba Malaika,” uyo ni Los Angeles, umusumba waba malaika, mwamona, bamalaika, “abasumbwilwa mu muulu, bakaletwa panshi ukuya ku mbo. Pantu, imilimo yakulisha nga yacitilwe mu Sodoma, iyacitwa muli iwe, nga aliminina ukufika buno bushiku.” Kabili califye nimukukana ibukila, kuli ine. Mwamona?

<sup>50</sup> Kabili ifyo Napwishishe fye ukusumbula, Kristu, ukusumbula Ena no kweba i chalichi. Ine natiile, “Imwe mwe banakashi, nangu Njeshe shani ukwisa kuli imwe, nangu ukushimikila ukusuusha ifi fintu; na imwe mwe baume, imwe bakashimikila; mwatwalililafye ukupulula inshita yonse,

ukuficita nalyo line. Mupitafye pamuulu wa Ciko kwati i Cebo cakwa Lesa tacili kantu.”

<sup>51</sup> Kabili ilyo Nakutulwike ico, Naliile, Natiile, “Kwaliba llembo pali ico apantu pamo.” Kabili Naile nokusanga cali ni Yesu, alekalipila Capernaum ku lulamba lwa bemba. Bulya bushiku Nafwaile mu Malembo. Ukwisa ku ng’anda, ukubula icitabo ca milandu ya kale; kabili Sodoma na Gomora inshita imo wali u—umusumba walunduluka, umusumba ukalamba uwa Benafyalo uwe sonde. Kabili namwishiba, ulya umusumba, ku cinkukuma, waibile muli bemba witwa Dead Sea. Kabili Yesu aiminine, no kutiila, “Capernaum, ngacakuti Sodoma alicitiilwe imilimo muli ena iyacitwa muli iwe, nga aliminina ubwelelo. Lelo nomba ufwile ukuletwa panshi ku mbo!” Kabili pepi ne myaka imyanda ibili nangula itatu panuma yabusesemo Bwakwe, pamo ne misumba ya mululamba yonse, yonse icili yaliminina kano fye Capernaum, kabili aaba pesamba lya bemba. Icinkukuma cawibishe muli bemba.

<sup>52</sup> Elyo nomba ukusesema, “Los Angeles akaba pesamba lya bemba.” Kabili Nabwelele ku mwandi, no kuya ku Africa. Kabili ilyo Ncili ku Africa, balikwete icinkukuma. Ne inceshi sha sayanshi. . . Mwalicimwene, cali pa mulabasa, ukuti yamo ayakalamba, amayanda ayasuma ya bongolokelemo, mu Los Angeles, ne ng’anda yabeni, nafimbipo. Kabili nomba kuli i . . .

<sup>53</sup> Ukutula pali cilya cinkukuma, kwabako umulale uuli ba inci babili nangu ba inci batatu uwalepula umushili, ukutendekela mu Alaska, ukushinguluka ukupula mu Aleutian Islands, ukwisafumina pepi na bamailoshi umwanda umu namakumi yasano nangu imyanda ibili muli bemba, ukubwelulukila uku ku San Diego; ukubikamo California, nangu Los Angeles, nokufuma nakabili pesambafye lya ciputulwa caku kapinda ka kulyo kwa California kulya, incende iinono iitwa San Jose, lwa pesamba fye kulya.

<sup>54</sup> Kabili iyi nceshi ya sayanshi yalelanda, pa kwipushiwa. Twaletamba pa citunshi tunshi. Kabili atiile, “Pesamba pa cilya paba fye fimunyela ifilesunkanishiwa.” Kabili asosele ici, atiile, “Cilya ciputulwa cikamokoka,” kabili atiile, “kabili cikaba.” Kabili uyu kale- . . .

<sup>55</sup> Uyu mwaume, inceshi ya sayanshi aleipusha uyu umukalamba wa nceshi sha sayanshi, atiile kuli ena, atiile, “Ukuba, kanshi cilya kuti caibila conse?”

Atiile, “Kuti? Cifwile!”

<sup>56</sup> Atiile, “Ukuba, nakuba, cikaba limbi iingi, iingi imyaka ukufuma nomba.”

<sup>57</sup> Atiile, “Kuti caba muli baminiti basano ukufuma lino, nangu kuti caba mu myaka isano ukufuma nomba.” Acilingile fye imyaka isano.

58 Lelo muku shininkishafye ngefyo Naiminine pesamba lya kulya Kuputwamo, ukubika ubupingushi pali lulya Lulamba Lwakumasamba, nokucikonka fye ukufika nakuno pamo no kwibila kwa Los Angeles, ena nayaa! Ico cacine. Cena cikacitika. Lilali? Nshishibe.

59 Lelo, oh, cinshi cacitike? Namwishiba, twakwata fye imilingo yafyalo iili mutanda nomba. Twakwete cine lubali, ulya wabundile pakati ka Afrika na United States. Oh, fya mu lyashi yakale, imwe mwalishiba palwa ciiko. Nomba, nga cilya caibila, nomba Ndefwaya mukalolekeshe ilyo. . .

60 Iyi yali ni mbila intu Nashimikilepo ilyo, Ndecetekela, Munyina Elij' Perry afwile ali ni dikone muno mu chalichi pali ilya nshita, ukulingana nefyo Njishibe. Lelo cena catiile, "Inshita ikafika. . ." Nshacishiibe mpaka ilyo Misisi. Simpson andetele i—imbila ubushiku bumbi. Kabili Nacilebele mu katabo akanono, ukuti, "Iciswebebe. . ." ukuti, "Bemba mukalamba akapansa inshila ukuya mu ciswebebe." Ico cali imyaka amakumi yatatu iyapitapo.

61 Kabili, nakuba, Bemba wa Salton aba bafiiti imyanda ibili ukuya pe samba ukutula pamuulu wa bemba, kabili ngacakuti kulya kusungulula kukalamba, ulya mushili ukuminwa ukwingila ngafilya, nemyanda yaba mailoshi ulu lubali nolu lubali, imyanda nemyanda yabamailoshi ulu lubali nolu lubali ukwibila mu mumushili, ico cikemya ibimbi likalamba ukufika naku Arizona. Cacine, kuti cacita.

62 Oh, tuli munshita yampela, insa yabukata, ukumonekela kwakwa Shikulu Yesu! Ena atiile, "Kukaba ifinkukuma mu ncende ishalekanalekana, ukulubana kwa nshita, ukupelelwa pakati ka nko, imitima ya bantu ukutompoka ku mwenso." Atiile, "Ilyo ifi fintu fyatendeka ukucitika, inuneni umitwe yenu, ukulubulwa kwenu kuli mupepi." Oh, owe!

Inko shiletobeka, Israeli aleshibuka,  
Ifishibilo ifyo bakasesema basobebe;  
Inshiku sha Benafyalo shapendwa, ne  
fyakutinya ifyaikatilila;  
"Bweleni, O mweba salanganishiwa,  
kumyenu." (Mushininkishe ukucita ico!)

Bulya bushiku bwakulubulwa nabupalama,  
Imitima yabantu ilefwa umutombo ku  
mwenso;  
Isushiwani na Mupashi wakwa Lesa, beni ne  
nyali shenu ishateyanishiwa kabili ishile aka  
bwino,  
Inuneni ifinso! Ubulubulo bwenu  
nabupalama. (Ico nacilungama.)

Bakasesema babufi balebepa, Icishinka cakwa  
 Lesa balekana,  
 Ukuti Yesu uuli Kristu e Lesa wesu;

<sup>63</sup> Mwalimwene icikope ubushiku bumbi, ifyo Ena ayalwile cilya cikope muli kabafu palya? Kabili icikope cine ica balya ba Malaika cinelubali ukusumbulwa, calwileni ku ntunga yaku kulyo, neco apo icinso cakwa Shikulu Yesu alelolesha panshi pe sonde nakabili.

<sup>64</sup> Muleibukisha ilyo Nashimikile *I Nkulo Sha Nkuta Cinelubali*, Nafililwe ukukutuluka umulandu Yesu aiminine palya neca “buuta” pa mutwe Wakwe. Ena ali Mulumendo. Nacibwesesho muli Baibele, cena catile, “Aishile ku Mukote wa Nshiku ne nshiku, Uwamushishi wabuuta ngo butonge.” Yesu ali fye nemyaka amakumi yatatu na yatatu nacitika iyakufyalwa, pa kutanikwa Kwakwe.

<sup>65</sup> Natumine lamy a Munyina Jack Moore, kasambilila wafyabulesa. Ena atiile, “Oh, Munyina Branham, uyo ni Yesu mumibele Yakwe iyakukatamikwa.” Atiile, “Panuma yamfwa Yakwe, ukushikwa, ukubuka ku bafwa, Ayalukile muli ifyo.” Ico calyumfwikike bwino kuli kasambilila wafyabulesa, lelo tacalolemo, tacaumfwikike.

<sup>66</sup> Naliile kulya nokutendeka na ilya nkulo yalukuta lwapa kubala, palya u Mupashi wa Mushilo walicisokolwelele. Nomba mwalicikwata pa *Nkulo Sha Nkuta* shenu. Ndemona ifitabo fyalaswa fifume mukwangufyanya nombaline, ubulondoloshi bwaciko mu kupwililika. Kabili calangishe ukuti Yesu ali Mupingushi. Kwali icisote camushishi wabuuta balefwala, balefwalako icisote camushishi wabuuta nga kapingula, England icili ilacicita nga cakuti walikwata insambu ishapulamo. Kabili kulya kwalwila muli kabafu muli ici cikope, ulya Ali palya, umushishi Wakwe uwafiita, kuti mwaumona mulubali lwamwefu Wakwe, ne cisote camushishi wabuuta nafwala. Ena ewakulekelesha kwa nsambu, Ena e Maka Shapulamo. Nangu fye ni Lesa efyo asosele, Umwine, “Uyu Emwana Wandu uwatemwikwa, Mumfweni.”

<sup>67</sup> Ulya Ali palya na Bamalaika bena, i Mbila, icali e kukakatula kwa filya fikakatikilo cinelubali ifyo fyasokolwele *ulubuto lwa nsoka* nefe fintu fyonse pano. Kabili icilangisha ukuti e cifimbo Cakwe cine, ni—ni Insambu Shakwe Ishapulamo. Ena e Wapulamo, kabili Ali nafwikwa, nangu—nangu uwafimbwa. Baibele yasosa ukuti Alyalwile icinso Cakwe, nangu Ali yalwile Umwine, *en morphe*. Ishiwi lyafuma kwishiwi lyaci Hela, *en morphe*, icalola mukutula kangala wa fisela uwaci Hela uyo uwangala mu fiputulwa ifingi; ileelo ali icintu cimo, mu cisela cakonkapo ena ali icintu cimbi. Ena ali Lesa, Taata, mu cisela cimo; Lesa, u Mwana, mu cisela cimbi; elyo nomba Lesa, u Mupashi Wamushilo, muli ici cisela. Mwamona? Ulya Ali palya,

i Cebo Cakwe cicili Icapulamo. Ifwe tuleikalila mu nshiku shampela.

<sup>68</sup> Ukubwela ukufuma ku Africa ubushiku bumbi, Ine ngo wanaka. Mwamona, cilifye cili ninshita yabushiku kulya nomba, kabili ufwile upilibuke. Kabili nomba inshita Naalulwike, ukubwela kabili. Twakwete ubulendo ubusuma nganshi, ubulendo bwakulunga, bumo pa yawamisha Natala kwatapo mu bumi bwandi. Elyo Billy nakwata ifikope fimo, nakalimo kuti akwata inshita yakufilangisha apantu pamo, no kumulangisha ubulendo.

<sup>69</sup> Nalikwete iciloto. Ine lyonse ndota ukuba uwabwelela ku Kampani Ka Buteko, munshila imo. Eico Ine—Ine natontonkenye ukuti Nali ngo walefyuka pa mulimo, Ine nalefwaikwa... Bena balendekafye ukusenda inshila yandi, kabili Ine natontonkenye Ine uku... Mucifulo cakuya ndelengula intambo sha malaiti nangu ukulondola inkongole, nangu icintu cimo cintu Nalefwaikwa ukucita, Ine natiile fye, “Ukuba, Ndi mukalamba palwandi,” Nailefye kukowa. Kabili Nafikile kulya nokufula ifyandi... ifi ifyakufwala, no kufwala ifyakufwala fyandi ifyakowelamo. Nalifye neka. Kabili Natontonkenye, “Ntile, ici tacilungeme, akampani... Ino ninshita yakasuba, akampani kalandipila pali iyi nshita.” Natontonkenye, “Ico ceni.” Kabili nomba Ine natontonkenye, “Ukuba, ulupiya Nalondwele pali lulya lwendo...” Nali na shonse shibili isha kusopa nesha lwendo ishasankana pamo, kabili Natile, “Ukuba, ulupiya Nalondwele, Nincitapo cimo, ukulaangala kuno; Nindufya amatikiti yandi yonse, kabili Ndino ulupiya lwabo nolwandi ulwasankana pamo. Nomba Nkeshiba shani uwalipile inkongole?” Ine natontonkenye, “Pa mulandufye wakuti Nshaposeleko amano ayali yonse!” Natontonkenye ukuti, “Ico tacilungeme. Kuli fye icintu cimo kuli ine ukucita, ico, kubwelela ku mukalamba wancito wandi no kumweba ukuti.” Uyo ali ni Don Willis, Ine natiile, “Don, Nindufya yalya matikiti. Nomba ulupiya Nkwete lonse ulu, no ulupiya lwabo ulu, capamo. Lusheni apa pano pali kapokelela wa lupiya. Kabili abantu, lintu bakesa, bakakwata lishiti ukuti Nalipoka inkongole kuli bena.”

<sup>70</sup> Kuti kwaba abantu abekele pano pene abo Ine—Ine... Ninjishiba epo bali. Abo Napokeleko mu—muli isho nshiku, kabili Nale... kabili Nalepela lishiti. Namwishiba, calebafye ni pesenti ikumi nga mwaleka inkongole shenu ukupitililapo. Kabili nakalimo, dollar umo naitika, ukuba ba senti ikumi limo nabasano ukupulamo. Abengi mu bantu balekala... Ifwe twaletemwa fye ukukumana nokulanda, kabili balelekafye inkongole shabo ukupitilila, kabili ine naleisa ukulanda nabo akashita. Ukupela ba senti ikumi nabasano, namwishiba, ukwikalafye nokulandako akashita, nokupoka inkongole shabo.

Kanshi calecilamo, no kulenga inkongole ukufulisha icakuti Nalefilwa ukushilondola.

<sup>71</sup> Ukuba, Ine natontonkenye ilya e nshila fye Ningacitilamo. Elyo Nashibwike.

<sup>72</sup> Icifulo uko ifwe twikala, Nkashi Larson, Nshiletontonkanya ena ukuba pano, ena aba umusuma nganshi kuli ifwe; kabili ena tatemwa ine ukusose fyo. Lelo ni namayo umusuma sana, kabili twaleikala mu miputule yakwe. Akwata amayanda yabili, amayanda yabili ayanono pamo, twalesonkela yonse yabili. Kabili umukashi wandi Naine tulasendama kuno mu—muli imbi ing'anda umo Nalepokelela abantu nga Nakwanisha, kabili mwabako utubusanshi tubili mukati mulya.

<sup>73</sup> Ine nashibwike. Ena tali talashibuka. Elyo panuma yakashita, ashibwike. Kabili Ine naimishe ukuboko kuli ena, kabili aliloleshe kunuma nokushibawila amenso yakwe imiku iinono. Natiile, “Nausendama fye bwino?”

Atiile, “Iyo.”

<sup>74</sup> Kabili Ine natiile, “Nacikwata iciloto cabipisha. Naciba nimbwelela nakabili palya pa Kampani Ka Kabuteko.” Nacitila, “Ni finshi Nacita?”

<sup>75</sup> Ndeibukisha, ngo mulumendo munono, nangu umusepela, Nalepita muli shonse shilya inshila shamalaiti ku Salem, Indiana, ishalekanalekana. . . Naleingila, ukushita ica—icakulya ca mwikulo, nakalimo ibakuli lya musunga wa nseke sha ngano. Muli kalya kasuba kakaba na fyonse, kabili calendwalika fye, ukulya icakulya ca mwikulo. Nalebomfya nokulanga ba senti ikumi, ukufuma pa shakubomfya shandi ishapambali. Supuritendanti aleisa nokutiila, ati, “Nawishiba fintu basosele mu—mu mitingi? ‘Ni ani uyo imbulamano uwinga bomfya nokulanga ba senti ikumi, pa sha cakulya ca mwikulo?’” Atiile, “Nakuba ufwile ukubomfya nokulanga nangu ba senti amakumi yasano.” Nomba, bonse imwe namwishiba, ba senti amakumi yasano cali cakulya ca mwikulo icikalamba nganshi muli shilya nshiku.

Kabili Ine natiile, “Ukuba, Nshilya ifyafula ifyo.”

Ena atile, “Ukuba, abashala bonse bomfya nokulanga ba senti amakumi yasano. Ufwile ukubomfya nokulanga ba senti amakumi yasano.”

Ine natile, “Ukuba, Nshishibomfya.”

Atile, “Ulelangefyo, nangu cibefyo.” Uyo ali e mukalamba wa ncito wandi.

<sup>76</sup> Ukuba, Ine natontonkenye, “Ukuba, kuti Nacita shani? Mfwile ukulemba ba senti amakumi yasano, elyo Nalya ba senti ikumi.” Eico Naleya mu musebo nokusenda utwaice tumo utushikwete icakulya ca mwikulo, nokubasendela icakulya camwikulo ica kulingana naba senti amakumi yane.

Kanshi nomba Natontonkenye, “Ukuba, cinshi cinga... Nalimo ico emulandu Ena ampele.”

<sup>77</sup> Kabili Ndeibukisha, kuno tapakokwele saana, balishile mukulengula, balepwile ulupango kunuma kulya, nokutiila, “Lipileni inkongole shenu.” Mwalishiba balikwata insambu shakulengula, lelo bafwile ukulipila pa fyaonaika.

<sup>78</sup> Nalembele fye ukubabwessha nokutiila, “Tapali inkongole mwankwatila.” Natontonkenye, “Ico kuti calipilamo balya ba senti amakumi yane. Nakalimo Nalibomfeshe ba dola amakumi yabili nangu amakumi yatatu muli ilya nshita, ukupela ku twaice. Nalimo cilya cikabomba.” Natwalilile ukulota.

<sup>79</sup> Elyo Nalikwete icimuti icikulu kunse kulya, abaice baleyangalila mwisamba lyaciko, kabili aba kulengula... Nomba bena balengwila mucu pakapaka. Eico ena alishile nokutiila, “Billy, nga palwa kutema cilya cimuti?”

<sup>80</sup> Natiile, “Iyo, mwikacitema. Tuka cicefyako.” Ine natiile, “Munyina Wood na Ine tuka cicefyako.”

Atiile, “Ukuba, Nalaebafye umuntu wakuti ese noku cicefyako.”

Natiile, “Nomba, mwikacitema.”

Atiile, “Nshakaciteme.”

<sup>81</sup> Nalifuminepo ukuya pa bulendo. Ilyo Nabwelele, cali icaputulwa ukufika panshi. Elyo Namwene icakutwalwa ku cilye cileisa, mwamona. Ine natiile, “Ukuba, Shikulu, ici cika cilungamika, Ninjishiba.” Kanshi cilya Nalificumishepo, cilya califye bwino, ukucilekafye cibe. Ukuba, Nalitwalilile ukucilota.

<sup>82</sup> Ilyo Nashibwike ulucelo lumbi, Natiile, “Ukuba...” Icintu cakubalilapo ifwe tucita ulucelo ilyo twaima, kupepela pamo, elyo ukupepa ilyo twaya mukusendama ubushiku. Kabili ilyo aile mukupela abana icakulya ca mwikulo, Natendeke ukupepa. Natiile, “Shikulu, Mfwile nali umuntu umubi. Cinshi Nacita mu bumi, icakuti Ine—Ine nshingataluka kulya ku Kampani Ka Buteko.”

<sup>83</sup> Ine naingile no kusamba, no kufuma. Kabili icintu cimo cali nge cilelanda kuli ine, “Nalimo Ndeseuluka fye pa mulimo *Wakwe*.” Natontonkenye, “Iyi myaka pepi na isano Nshacita nangu cimo, kulolelafye pali Ena.”

<sup>84</sup> Ukwiminina palya ubushiku bumbi. Balitukuliile ing’anda iipya kulya, kabili Munyina Mosley alishile, alelanda pali yena. Ine natiile, “Cilya cabupe fye icinono ukufuma kuli Taata wandi.” Kabili ena atendeke ukulila. Ine natiile, “Wamona, Atiile, ‘Nga mukasha imishi yenu, amayanda, ifyalo, bashinwe, banyinenwe, Ine nkamupela amayanda, impanga, bashinwe, banyinenwe, ne myanda muli ubu bumi, no Mweo wa Muyayaya uuleisa.’” Ine natiile, “Moneni, Nashile i hema lintu Natemwa

nganshi. Ing'anda yandi iyo Shikulu ampele kulya, nali no kuisha. Ena ambweshe fye iyi ine." Natiile, "Ena musuma nganshi, mwamona." [Tapali mashiwi pa ciputulwa ca tepu—Kale.] Na ena atendeke ukulila.

<sup>85</sup> Ukuba, Ine—Ine natiile, "Nali nokwisa kuno kabili nokuipatula nemwine, ukwisa kuli ici ciswebebe." Kabili Natontonkenye, "Napo nga cinshi Lesa engandetela ku ciswebebe, kuno ukushaba kantu kano bakaling'ongo pamo ne nsamba shitwa Gila?"

<sup>86</sup> Cena te ciswebebe fye, caliba icakaba, lelo ciswebebe ku mupashi. Oh, owe! Tamwaba bu mupashi nakalya, mu chalichi, bena tabafwaya. . . Cinshi, tamwatala amumonapo ico mu bumi wenu! Tatwakwata ne chalichi ca kuyako, nangu icili conse. Kabili elyo ilyo. . . Abantu mupepi nokuloba, ku mupashi. Ndacimona mu bantu abesa kulya, ukumona ubupusano muli bena, ukucimona.

<sup>87</sup> Eico kabili waikala pe samba lya Mupashi wakwa Lesa, no bumi bobo bwaba ubusuma, ubwanakilila, kwati menshi ayakusha ici cani no kupuuka ukwanakilila. Nga cakuti. . . ici cani, mu Arizona, tacingamena; ifi fimuti kuti fyaba bacilasa, ayo amabula yapetama fye nokulenga ukulambatila. Ifyo efyo ciba ilyo mwaba abauma pa chalichi, bonse ukulambatila umu no munankwe, namwishiba. Kabili, mwamona, mufwile ukukwata amenshi yanaka aya mfula aya kumunashako, kabili ukupanga amabula necintelelwe ku mulebeshi uule pitapo.

<sup>88</sup> Eico kabili Cimo casosele kuli ine, "Nalimo uleseuluka fye pa mulimo wakwa Lesa." Eico Nalombele icimonwa.

<sup>89</sup> Kabili Meda elyo anshitile fye Baibele umupya; na Munyina—Munyina Brown, ukufuma kulya ku Ohio, anshitile Baibele umupya; bonse babili pa nshita imo ine, pa Chimishimishi. Naile no kubulapo umu pali ba Baibele abapya. Natiile, "Shikulu, mu nshiku shapita, Mwalikwete Urimu na Tumimu."

<sup>90</sup> Nomba kutikeni, lekeni nsose ici. Nakuba, bena tabale. . . ici, tabalebika ukulongana uku pali tepu, umulandu Naipushisha. . . ukusosa ici. Lekeni ntiile, mwicita ici. Tecintu icisuma.

<sup>91</sup> Lelo Natiile, "Shikulu, caleba ukuti, ilyo kalota alelota iciloto, ukuti balecitwala kuli Urimu na Tumimu, no kucilondolola. Kabili ngacakuti—ngacakuti Urimu na Tumimu aaswike ku kubyata kwa lubuuto, u Lubuuto lwa pulamo, iciloto cali ica cine." Natiile, "Lelo bulya bushimapepo na ulya Urimu na Tumimu fyalifumishiwapo. Baibele Wenu e Urimu na Tumimu nomba; Shikulu, shi Nikacita ici nakabili. Lelo Njipwishe Imwe nokupepa kuli Imwe, ukumpela icimonwa, soseni kuli ine umulandu Ndelotela ifi filoto. Kabili cinshi Ncitiile? Nga cakuti Nalicena, nga cakuti Nalicita icili conse



ku muntu uuli onse mwi sonde, lekeni njishibe. Nde—Nde—Ndeya cilungamika. Ngacakuti Naliba ne misha ku Kampani Ka Buteko, nga Nalicita icalubana kuli bena nangu umuntu uuli onse, nga cakuti Nalicita icintu icalubana kuli Imwe, lekeni njishibe. Ine—Ine ndefwaya ukucilungika.”

<sup>92</sup> Natucilungike, nombaline. Mwilolela mpaka panuma ya nshita, kuti kwaba ukucelwa nganshi. Natucicite ili line.

<sup>93</sup> Kabili Natiile, “Cine cine, mwalibako cimo mulici Cebo cakwa Lesa, ukufuma Mukutendeka ukufika Mukusokolola, ukuti muli umo mulya uwo Mwabombele nankwe, uungaba mumibebe imo ine nge lipusho lyandi lili. Nga cakuti umuntu umo acitile icintu cimo, na—na Imwe mwamukonkele pali ico, lyena lekeni ine njisule pali iyo ncende muli Baibebe. Kabili ngacakuti umuntu umo, cibe ni cinshi bacitile, calalola kulubali lwandi. Apo Ine nalufyanya, nangu icintu cimo ico Imwe mulefwaya ine ukucita, nangu nshacita, lekeni mbone umuntu umo muli Baibebe nge fyo.”

<sup>94</sup> Kabili Naisele amenso yandi, ukuleka fye Baibebe isuke, nabikile umunwe wandi pe Lembo, Ukutendeka 24:7. Eliesele, umubomfi wacishinka uwakwa Abrahamu, umubomfi wa kumwenako uwa muli Baibebe, ukutumwa ukuyafwaya nabwanga wakwa Isaki. Umubili wandi waendele. Cine cine, iyo e yandi . . . ico calingana fye pamo ne Mbila yandi, ukufumyamo Nabwanga.

<sup>95</sup> Ena atiile, “Lapa ukuti tawakafumye nabwanga ukufuma muli aba, lelo uye ku bantu bandi.”

Nao atiile, “Nga ngacakuti umwanakashi akana ukunkonka?”

<sup>96</sup> Atiile, “Nomba ninshi uli umuntungwa kuli uyu mulapo.” Ena atiile, “Kabili Lesa wa mu Muulu akatuma Malaika Wakwe ukukutangilila, ku kukutungulula.” Aile ilyo line fye nokutendeka ukupepa, kabili akumenye Rabekah uwayemba uyo waishileba nabwanga wakwa Isaki.

<sup>97</sup> I Mbila fye iyapwililika, ukubwelela ku Cebo, “Kabiye uyesenda ulya Nabwanga!” Uyo emulimo. Ico eco Ine mbelele kuno. Ico eco Ndeesha ukucita, kwita ukufumyamo Nabwanga.

<sup>98</sup> Ibukisheni mu California mulya, kulya kwipushiwa kwakwa Nabwanga, ukumwena libela, Nalicikwete kuno. Ifyo ulya Nabwanga aishile mukubalilapo, no kumona Ena ukupita. Elyo nomba uyu aisa Misisi America, Misisi Asia, na bonse, oh, icintu cabipisha ukumoneka! Kabili nomba Nabwanga umo wine aishilepita nakabili. Umo muli bena apushile intampulo, na Ine nale Mubwesha mu ntampulo; babili muli bena, eflyo cali. Kabili ico eco Nalefwaikwa ukucita, ukusungilila ulya Nabwanga mu ntampulo, ukufwaya ulya muntu.

<sup>99</sup> Ine natile, “Lesa, Ndebwelelamo ku mwesu, ukubwekeshapo imilapo yandi nakabili, no kutendeka cipya cipya.” Kanshi ico eco tulepanga ukucita, ico eco Ine mbelele kuno.

<sup>100</sup> Ndemona kuti caba icintu icisuma nga cakuti ifwe twacitile ici, ukutendeka pa eitini, umulungu ulekonkapo, Umulungu ulekonkapo ulucelo, Umulungu ulekonkapo ubushiku; Umulungu ukakonkapo, na Umulungu ukakonkapo. Nibanga baletontokanya ukuti ico kuti caba icintu icisuma? [Ulukuta lwatila, “Ameni.”—Kale.] Namutotela.

<sup>101</sup> Nomba Ndefwaya muncitile icintu cimo. Nga cakuti mwalishibishako abantu abali bonse ukuti kuli—kuli nokuba umusonkano pa twente eiti, shi mubeshibishe nakabili, ukutula twalifilwa ukucita. Bebeni, balembeleni kalata, nangu icintu cimbi. Tatulefwaya abantu ukwisa no kupunushiwa, lelo ifwe twalifilwa ukusanga icinyumba nyumba.

<sup>102</sup> Mwamona, twalifilwa ukucisanga. Kabili nico pantu umusonkano wakulekelesha Ndemona twalikwete abengi nganshi kulya, nafyonse, benafye. . . Imwe mwalishiba ifyaba icintu bwingi, kabili bena. . . Ukuba, tuleikalila fye mu nshiku shampela, epela. Kabili bena batiile ukuti abantu baishile noku pumfyana isukulu, kabili babangilile nganshi ukuya kulya, kabili bacitile *ici*, nangu *cilya*, nangu icintu cibiye, kabili incende yaliisulishe ukucilamo, kabili kangalila waba mulilo acitile *ici* na *cilya*. Kabili, ukuba, imwe mwalishiba.

<sup>103</sup> Eico tukapekanya shilya Inweno nayalya Mapenga, Ine ndefwaya uku fibikamo. Nalimwebele ukuti Nkacita. Fileishila pe samba lya cintu cimbi. Efyo ne Nweno shisamo, ukulisha kwa mapenga; lelo ifwe tulefwaya ukusenda umulandu onse bwino ukupwisha, nokucileta, ukucikakilila pamo.

<sup>104</sup> Nibanga babelengapo icili conse icakwa Munyina Vayle, mukulembulula cilya, nokuciwamya kabili uku ndungamikilako insoso? Bushe mwalibelengapo icili conse icaciko? Mwalicita, ababili nangu batatu abamuli imwe. Ndemona walibomba umulimo wine wine, Munyina Vayle, umulimo wine wine! Iwe, Ndemona Nkashi Vayle ewa ubombele; na iwe walembele fye. Ena—ena ali e. . . Mwamona, Ine nshisusha abanakashi lyonse, bushe Ndacita, Nkashi Vayle?

<sup>105</sup> Eico nomba natu, abalakonkapo ikumi nabasano, baminiti amakumi yabili, tubelenge Ilembo apa.

<sup>106</sup> Kabili Ndi nakatabo pano. Ine naebele, Ndecetekela, cali nikuli Munyina Vayle, nangu, cali ni ani, nangu Ndecetekela cali ni Roy Borders. Munyina Vayle e wanshitile icitabo. Ndefwaya ukupanga akatabo ka kulembamo amasambilisho.

<sup>107</sup> Lelo nga cakuti uuli onse atalile alolesha paco Njita ifyakupekanya fyalembwa! Kwati nga Ndefwaya ukushimikila pa Lutanda Lwamacaca, Ndalenga ulutanda. Kabili nga Ndefwaya ukushimikila icintu cimo pa. . . Ine mfipanga fyonse

mufishibilo umu, ukushilaula, tapali uungeshiba cali cinshi. Lintu Mfuminepo, kabili Natontonkanya pa cintu icili conse, Mfwile, pa kwenda pa musebo, inshita shimo shimo motoka ile-punta-uka, kabili kuti Nalemba *ici*, nakabili nasosa *ici* na *cilya*, nokupanga utwishibilo tunono tunono, no musalaba namalalo, kabili—kabili ne fintu ifyalekana lekana fyonse. Kwati nga Ndefwaya ukushimikila pa kwika kwa Lutanda; kabili Ndabika piramidi, ukuulenga apa no kubika ulutanda lwansonta shisano ulwakwa Davidi luleikila pali cena. Kabili Ninjishiba uko Ndeya mu Malembo nga filya; na Mose, icintu cimo acitile. Ukupangafye utumikolwa twacibata, ngefyo.

108 Ninkwata ifingi umu. Kabili Nacitontonkanya, luno lucelo, kunuma kulya ilyo Nacitontonkanya ukuti Nalalanda pali ili isambilisho pali baminiti abanono apa, pa cilembelwe, limbi kuti cansendela baminiti amakumi yabili.

109 Kabili nomba Nshasende amapepo yakwa Munyina Neville lelo ubushiku. Nde—Nde—Ndetusha lelo ubushiku, ukumfwa kuli ena.

110 Kabili nomba, Shikulu nga atemwa, Umulungu ulekonkapo ulucelo tukatendeka amapepo. Kabili imwe bonse mungafweko, elyo tukapepa, pantu cali mu mutima wandi ukweshu. . . Bena batile, “Ukuba, kuti twaya ku Louisville nangu kuti twaya kulya ku New Albany.” Lelo umusonkano wali nokuba waku Jeffersonville. Ine nkaya ku Louisville na New Albany, pa nshita ishalekana, lelo uyu ufwile ukubela kuno ku Jeffersonville.

111 Nomba natukontamike imitwe yesu pali miniti fye ilyo twaciba tule. . . Nacilalanda na imwe pano pali baminiti nakalimo amakumi yatatu. Natusose kuli Ena pa kashita.

112 Shikulu Yesu, ifwe—ifwe tuli cinecine abantu abapalwa, ukucila pa kutontonkanya kwesu, ukucila pa kwishiba kwesu. Pantu, ngacakuti pali shimucindikwa pakati kesu, icili ngo muntu umu ukufuma ku calo cimbi, nangu umulashi wa musango umu, ifwe kuti twatontonkanya ukuti cintu cikalamba ukuba no muntu ngoyo shimucindikwa pakati kesu. Lelo ileelo ifwe natukwata Lesa wamu Muulu, te pakati kesu fye, lelo muli ifwe, ukwikala, ukwikalila Ubumi Bwakwe ukupitila muli ifwe. Kabili tuli abatotela nganshi pali *ici*, Shikulu! Cacila pa kwishiba kwesu, nakuba.

113 Lelo nomba ukulanda pa mapepo, no kuya ku Africa, kabili ne fintu fintu ifwe tweseshe ukupekanya pa nshiku ishi ishinono kuno mu Indiana. Kabili munshila imo nangu iibiye, Shikulu, limbi kuti caba Imwe ukutulosa kuli lilya itenti, ukuleka cilya cimonwa ukufikilishiwa. Eico ubufwayo Bwenu bucitwe, ifwe twacitula muli iyi nshila, ukulingana napa pelele ukwishiba kwesu. Eico twapepa, Shikulu, nga pali icili conse icipusene nobufwayo Bwenu, Imwe muli nokulenga cena ukwishibikwa

kuli ifwe, ukuti ifwe twingeshiba ukucita ubufwayo Bwenu ubwapwililika.

<sup>114</sup> Nomba tupaleni muli baminiti aba abanono balakonkapo. Soseni kuli ifwe ukupitila mu Cebo Cenu, Shikulu, pantu i Cebo Cenu e Cine. Twacilombela mwi Shina lyakwa Yesu. Amen.

Natukupukule muli Baibele, kuli Marko, icipandwa calenga 8.

<sup>115</sup> Ninshitanshi ilingi line mufuma, twelufu koloko? [Umo atila, “Pepi na twelufu koloko.”—Kale.] Cisuma. Nomba, nomba i Mbilafye iinono iipi pano iyo Ningalanda kuli imwe pa Cebo, panuma yakupela ubunte palwa kulya lubali, nafimbipo.

<sup>116</sup> Marko, chapitala 8, kabili natutampile pali versi ya 34, ukufika ku 38, ukufika pa 38, ukupwilishisha yonse chapitala. Nalitemwa ukubelenga cintu Ena asosa, pantu Nalishiba ukutila ico e cine. Nomba ifwe. . .

*Kabili lintu aitile abantu ukwisa kuli ena pamo na basambi bakwe, atile kuli bena, Onse uyo uuli nokunkonka, naikane umwine, asende ne capindama cakwe, kabili nokunkonka.*

*Pantu uufwaya ukupususha umweo wakwe akaulufya; . . . noyo uukalufya umweo wakwe pa mulandu waine ne mbilansuma, akaupususha.*

*Bushe kuti canonsha shani umuntu, ngacakuti akwata ifyuma mwisonde lyonse, kabili nokulufya umweo wakwe?*

*Nangu cinshi ico umuntu engapela muku kabusha umweo wakwe?*

*Pantu uyo onse uukambela ine nefyebo fyandi insoni mu nkulo ino iyabucende kabili iya lubembu; kuli ena nao u Mwana wa muntu akamubela insoni, ilyo akesa mubukata bwakwa Wishi nabamalalika wa mushilo.*

<sup>117</sup> Ndefwaya ukubula isambilisho ilinono ukufuma apo, ngacakuti ningetwa ifyo, ilileitwa: *Ukuba Ne Nsoni*. Namwishiba, Ine nintemwa ico. “Uyo onse uwabela Ine insoni ne Fyebo Fyandi, Ine nkamubela insoni.”

<sup>118</sup> Nomba, ishiwi *ukuba ne nsoni* kabili kuti lyapilibulwa “ukusebana.” Namwishiba, icintu cimo ico iwe wa . . . Wakumana ne cintu cimo icakuti walengwa ukusebana, ukulengwe nsoni.

<sup>119</sup> Ico, nacimbi ico ukulengwa insoni kucita, cilangisha ukuti iwe tauli uwashininkisha icintu ulelandapo. Ngacakuti nawishiba cintu ulelandapo, kabili uli ne cishininkisho ukuti nawishiba ico ulelandapo, kuti waeba uuli onse ico; tauli ne nsoni. Lelo nga uleumfwa ukubikwa kunse, ukufuma mu cifulo, cilangisha ukuti iwe tauli uwashininkisha.

120 Mulamona kuli ifingi nganshi ifyamusango uyo ileelo, maka maka pe sambilisho lintu Ine ndelandapo, “*ukuba ne nsoni pa Cebo.*” Nomba, Ena ne Cebo bamo bene.

*Mukutendeka kwali i Cebo, kabili ne Cebo cali na Lesa, kabili ne Cebo cali ni Lesa.*

*Kabili i Cebo caishileba umubili, no kwikala pakati kesu, . . . Umo wine mailo, ileelo, no muyayaya!*

121 Eico, “Uyo onse Uumbela insoni ne Cebo Candi,” kabili Ena ne Cebo Cakwe baba Umo, eico ukubela i Cebo Cakwe insoni muli iyi iya lubembu, inkulo yanomba, “Ine nkamubela ena insoni.”

122 Nomba tulemona ileelo, ngacakuti umuntu umo atila, “Bushe iwe—iwe uli mwina Kristu?” Cena cintu caseka nganshi, ukuti, “Oh, Ine ndi mwina Kristu!” Mwamona?

123 “Lelo bushe iwe walitcetekela i Cebo cakwa Lesa, apo Cena casosa, ‘Ifi fishibilo fikakonka abo abacetekela?’”

124 “Oh!” Nangu fye finso fyaba kapyunga filapona. Mwamona?

125 Bushe ulaba ne nsoni pa, kutiila, pa bundapishi Bwabulesa? Bushe ulaba nensoni pa Mbilansuma mu mwisulo? Bushe ulaba nensoni pa ku kumana nako kobe ukwa pentecosti? Ico kuba nensoni pa Cebo Cakwe. Ico e Cebo Cakwe ukulengwa mumubili muli iwe.

126 Eico, i Cebo Cakwe cifwile ukuilanga Icine kuli cila nkulo. Cailangile Icine mu nshiku shakwa Mose. Pantu, muli bulya bushiku, Baibele yatiile, muba Hebere, icipandwa calenga 1, “Lesa, munshita shakale kabili mu misango iyalekana lekana asosele kuli bashifwe muli bakasesema.”

127 Na balya bakasesema! I chalichi caishileba icakobenkana icakuti ilyo. . . Balya bakasesema, shilya inkombe shapama ishakwa Lesa, baishile ukwabula i chalichi, ukwabula icilonganino, ukwabula akabungwe, ukwabula icili conse; basushishe ishambumu, amabufumu, inkuta, ne fintu fyonse. Lintu bashimapepo baleletwa kumulola. . . Bena baletelwe kumulola wabashimapepo, bena tabaali nensoni, pantu bakwete mukulungatika fye EFYA SOSA SHIKULU.

128 Ngacakuti mwamona, kasesema, mu bupilibulo bumo ubwa cebo, mu Cipangano Cakale, ilyo ena alesosa EFYA SOSA SHIKULU, nomba mumumone, ena aya fye munsoselo shakubula icifulo cakwa Lesa. Mumone, ilyo ena alebika pa ntanishi yakwe, EFYA SOSA SHIKULU, aleingila fye muli Lesa, kabili alecita nga Lesa. Elyo alepela i Mbila yakwe, icaleba ni Lesa ukulandila muli ena, “EFYA SOSA SHIKULU!”

129 Ndetontonkanya pali bakasesema bakale, ilyo baleisa nailya Mbila, kabili Yena yale sebanya ishambumu, kabili Yena yalengele abantu uku lakalaka. Bashimapepo, nabo, ukula lakalaka, pantu bena balingile ukuba intungulushi, bakapepa

abaume, kabili ilyo bena . . . i Cebo calefuma muli ulya musango, Cena cale basokolola, nabo baleumfwa ukusebana, nangu ukulengwa insoni.

<sup>130</sup> Kabili ilingi tulamona ico, tebengi, ilingi line ileelo! Uyo muntu, iwe watiila, “Ndi mwina Kristu!”

“Bushe walipokelela u Mupashi wa Mushilo ukutula lintu wacetekele?”

“Oh! Huh!” Mwamona, bena—bena balalengwa ukusebana pali Cena.

<sup>131</sup> Umuntu umo atiila, “Bushe uli umo uwa mwibumba lilya kulya ilya balya bapunda, na fyonse filya ifyakundapa Kwabulesa?” Imiku iingi, abena Kristu balacimba.

<sup>132</sup> Bena balefwaya ukubilisha, ngacakuti—ngacakuti baliba ne cilonganino, nomba, “Nine Baptisti. Nine Presbyteriani. Nine Lutherani.” Tababa nansoni kulico.

<sup>133</sup> Lelo ilyo caisa kukuba umwina Kristu uwingasenda i Cebo cakwa Lesafye umo Cabela, nomba bena bala—bena bala—bena balaba nensoni. “Ine nshaba uwa kucilonganino icili conse,” mwamona, bena, bena bala—bena balaba nensoni ukusosa ifyo. Bafwile baba nga bashala abesonde, abemininwako nakabungwe kamo.

<sup>134</sup> Nomba, ico nililinefye cishileba ifyo. Munshiku shakwa Luther, ukuilanga ngo mwina Luther nangu uukonka Luther, ukuba, calepilibula pepi nemfwa ku chalichi ca Katolika. Mu nshiku shakwa Wesley, ukwishiba ukuti iwe naususha i chalichi ca Anglicani, cali pepi pepi na malipilo yamfwa kuli ba Anglicani, ukubilisha ukuti iwe wali Methodisti. Munshiku sha Pentecosti, cali cansoni, pepi fye, ukusosa ukuti iwe wali—ukuti iwe wali umwina pentecosti, pantu mukwangufyanya fye iwe wa pendelwe kakunkuluka wa mushilo, nangu—nangu umo kalanda wa ndimi, nangu icintu cimo icapala ngefyo. Nomba bena bakolongene nokwingilamo pamo nabashala aba mwibumba.

<sup>135</sup> Nomba ilyo inshita yakwita-ukufuma yaisa, ukutiila iwe tawakuma kucili conse icaciko! Caliba icaseka saana ukutila, “Nine Pentecosti.” Caliba icaseka sana ukutila, “Nine Presbyteriani. Lutherani.” Lelo nishani ilyo cafika pa nshita yakuti ufwile ukuilanga nokwimininako i Cebo, “Ine nshaba mucili conse icaciko”? Uko, uko kusebana.

<sup>136</sup> Yesu atiile, “Nomba, ngacakuti wabela Ine insoni, nomba Naine nkakubela iwe insoni.” Cinshi Ena enga kubela insoni? Pantu iwe uleitunga ukuba u Wakwe, ilyo iwe wakana uku Mukonka.

<sup>137</sup> Nga ngacakuti Ine natiile, “Uyu mulumendo munono, ena e—ena e mwana mwaume wandi”; ena apilibuka nokutila, “Nani, ine ukuba umwana mwaume obe? Finshi ule tontonkanya Ine

ukuba!” Cena kuti calenga ine ukusebana. Kuti cacita, ku mwana mwaume obe.

<sup>138</sup> Kabili ifyo efyo cili ico citwa ubwina Kristu ileelo. Nga mwaciinika ishina lya cilonganino, cili fye bwino, bena balasuminisha buwishi bwa cilonganino. Lelo ilyo caisa mukusuminisha buwishi bwa Cebo cakwa Lesa, Kristu, iyoo, balengwa ukusebana. Bena tabafwaya ukusosa, “Ee, Ine nalilandila mu ndimi. Ee, Ine nalimona ifimonwa. Ee, Ine nalicetekela mubundapishi Bwabulesa. Ee, Ndalumbanya Shikulu. Ndimuntungwa ku tubungwe tonse, Nshi fukamina kucili conse ica ufo. Ndimubomfi wakwa Kristu.” Oh, owe, ico kuti caba lepulafye mutu pimfya.

<sup>139</sup> Ubushiku bumbi, umo kalanda mukalamba aishile pakati ka ba Bashimakwebo Ba Mbila Yapwililika mu Chicago.

<sup>140</sup> Lekeni Njiminine apa pali miniti umo, ukusosa ici. Munjeleleko. Lelo inshita ishingwi mulatontonkaya, Naine wine ndacitefyo, ukuti ico tulelandapo, Icishinka ca Baibele, taciya kunse pakati ka bantu. Lelo, Cilacita. Inshita shimo kuti baima uku Cisusha, lelo icinecine temo balosha. Bena baleesha ukumona apo imwe mwiminine.

<sup>141</sup> Ngafintu ilyashi lyali palwe bumba lya bacakolwa, ukutalikana ukuti takwaba icintu camusango ngo bwina Kristu. Umwaume umo atiile, “Ine nalishiba umo uko aba, uyo mukashi wandi.”

Atiile, “Ukuba, Ine—Ine nshile cicetekela.”

Atiile, “Aleni, ifwe twala... bonse ifwe twalaipanga nga abakolelwe nganshi.”

<sup>142</sup> Baile kulya ku ng’anda, no kucita fyonse ifyo bengacita. Kabili—kabili nokumweba ukubepikila amani, kabili ena ayaposele panshi, no kutiila, “Iwe walishiba bwino ifi efyo unganjipikila amani!” Ukutwalilila mu ng’anda. Kabili baingila mu muputule umbi, nokuponena mu cipuna. Baumfwile umo kunse kulya alefipyanga, ukwabula ukusosa ishiwi, aletiila, aleimba akalwimbo ku mwine eka:

Bushe Yesu afwile ukusenda ulupanda eka,  
Ne sonde lyonse liye fye ilitungwa?  
Kwaliba ulupanda kuli cila umo,  
Kabili kuli ulupanda kuli ine.

Kabili ulu ulupanda lwabikwa Ine ndesenda,  
Mpaka imfwa ikandubule,  
Kabili elyo nkaye ku Mwesu ku kufwala  
icilongwe.

<sup>143</sup> Ulya cakolwa umo umukalamba atiile, “Bushe Naci mweba shani?” Atiile, “Ena mwina Kristu!” Mwamona, bena balemweshwa fye. Kabili inshita shimo isonde, Ine nalisanga, lileesha imwe.

144 Eico Ine nshabalile kutontonkanya ukuti ici kuti cacitika, lelo ubushiku pa Cibelushi capitile, Ndecetekela cena cali, nangu ubushiku pa Mulungu, kalanda mukalamba... Nshatemwa ukulumbula amashina ya bantu. Lelo ena aleesha, ukubomba icaibela. Ndeesha ukufumya ama chalichi muli kulya kubungana kwapamo, noyu muntu aleesha ukushingisha mulya. Eico, ena alelandilako ba Abena Kristu Bashimakwebo. Ico, Ine nali nokukwata umusonkano mu Chicago, kabili Natontonkenye Ine ukuba mu Afrika pali ilya inshita, eico Nafililwe ukukwata. Uyu muntu atiile, aile kulya no kutiila, "Umulimo wakulisha, icintu icakulisha pe sonde pali nombamba, icatala acibako; inkuta shonse shilebwelela ku chalichi ca Katolika, mu mulimo wa kwampana pamo, kabili ba Katolika bali nokupokelela u Mupashi wa Mushilo." Weciteyo cakwa ciwa we!

145 Kabili iyi intungulushi, Munyina Shakarian, intungulushi yaba Shimakwebo ba Mufyalo fya Pusana pusana, aiminine no kutila, panuma ya ulya mwaume ukwikala panshi, atiile, "Ifyo tefyo ifwe twacumfwa." Atiile, "Munyina Branham alitweba, ukuti, 'Uku kubungana capamo ku kabatwala bonse ku lulembo lwa ciswango.'" No mwaume naikala pa cintamba. Atiile, "Cikacitwala ku lulembo lwa ciswango." Kabili atiile, "Ifwe tuli aba cetekela ukuti ico ena asosa e Cishinka." Kabili atiile, "Nibanga pali imwe abengafwaya ukumfwa Munyina Branham ukwisa nokumipela ulubali lwacishinka ulwaciko? Imeni." Kabili kwali amakana yasano nabambi aya bantu. Baweleshe no kupunda, ukwisafye ubushiku bumo, ubushiku bumo.

146 Munyina Carl Williams antumine lamya, atiile, "Munyina Branham, mune, Ine napitile muli lilya ibumba," atiile, "bakwete imiina ya myanda yaba-dola ukubikwa mu minwe yandi, ukukushitila itikiti lyobe ilya ndeke ukwisa kuno kuntu, nokubwelelamo." Mwamona, pabushiku bumo fye!

147 Mwamona, balya bantu, cilya Cebo cilengila umo inshita shimo ifwe tatwishiba. Mwamona? Lelo, moneni, ilyo muli sanasana... Temulandu isonde lingalwisha Cena, ifyo ifilonganino fimalwisha Cena, Lesa aleshininkisha Cena ukuba Icishinka. Lintu inshita ikalamba mukulekelesha yafika, ifintu fikacitika ifyo limbi ifwe tatwa tontonkenyepo.

148 Ee, cilanga ukuti tauli uwashininkisha, ngacakuti uli uwalengwa ukusebana, eico cawamapo iwe ukukanalanda pe sambilisho. Ngacakuti kuli walengwa insoni pali lyena, tekuti utemwe ukulandapo; kwikalafye.

149 Lelo ni munshila nshi umuntu uwaisushiwa na Mupashi wa Mushilo, ni munshila nshi umuntu uwaisushiwa na Maka yakwa Lesa, ne citemwiko cakuli Lesa mu mutima wakwe, engalanda no muntu baminiti abanono no kukana lumbula icintu cimo palwa uko kutemwa kwaba mukati ka mutima



wakwe? Mwamona, palibako icintu cimo ico ci—cicitika; tekuti ucite.

<sup>150</sup> Ici cili, cifwile ukuba bulya ubushiku ubwabipa ubo Yesu alandilepo. Abantu balakwata insoni pa Cebo napa Mupashi wakwa Lesa uyo ubomba mukati kabo. Lelo lintu Iicine casokololwa pambilibili ku bantu, Lesa nomba, Ena palwakwe, alaisokolola Umwine eka ukupitila mu Cebo.

<sup>151</sup> Nomba, umuntu onse kuti apanga ukulanda ukwa musango onse. Kabili twalikwata ico muli ishi nshiku, apo apaba ukulanda ukwingi ukwalandwa, ukutila cena caliba icabipisha. Lelo, imwe mwamona, nga cakutila kuli Iicine, cena cifwile ukuba mu Cebo. Pantu, batiila bena balikwata imisango yonse iya fintu, iya mafuta ukupitila mu bantu, kabili no mulopa ukufuma mu maboko yabo, kabili nabanakashi mu numa shabo muli uyu umulopa, nokula konkolokela panshi ya nsapato shabo, nokwimya insapato shabo pa muulu kabili nokupongolamo amafuta, kabili nefyula ukulatolokamo ukufuma nokula lolokela panshi pa cintamba, kabili no musango onse uwa fintu kwati ngefyo. Takwaba ifintu ifyaba ngefyo mu Baibebe. Takwaba ubulayo ubwa musango kwati ngefyo, mu Baibebe. Kano, Cena ukutiila, “Mu nshiku shakulekelesha, umupashi ukuba uwapalamina icakutila wena ukabepa Abasalwa ngakuti cacitwa.” Lelo takwabapo Ilembo palwa ico.

<sup>152</sup> Lelo lintu caisa ku cituntulu, icishacinjishiwa i Cebo cakwa Lesa, ukushininkishiwa na Lesa, Cene cimoneka kwatifye ku sebanya ibumba limbi, ku lubali lufwaya ukucinja ifintu. Mwamona, paliba umusebanya palwa Ico.

<sup>153</sup> Lelo CenA cacine ku mwaume nangu umwanakashi, umulumendo nangu umukashana, uyo icine cine mwina Kristu umutuntulu. Lintu Lesa apangile ubulayo bwa lubatisho lwa Mupashi wa Mushilo, kabili walupokelela Lwena, mulabako Icintu cimo ico icikala mukati kobe, ukutiila takuba nangu cimo icisenda incende Yaciko. Lintu umuntu akumanya Lesa; temukumfwapo fimo ukucitika, insansa shimo, nangu amasambilisho yamo aya bukapepa, ifyabu katikishimu nangu amasambililo, nangu ifyaku cetekelamo ifyo asuminamo ifya ci—citalaliko kuli ena umwine, lelo lintu ena icine cine aisa pa ncende kwati fintu Mose acitile, kulya kunuma mu ciswebebe, ukwenda ukulolenkana icinso ne cinso pamo na Lesa Uwamaka yonse, kabili wamona ne Shiwi lilelanda kuli iwe, bwino bwino fye pamo ne Cebo no bulayo bwa nshita, kulabako icintu cimo Cena cicita kuli iwe! Mwamona, iwe taukwata insoni pali Ico, Cena cilacita icintu cimo kuli iwe. Nomba, lekeni tumone, pama mineti fifitini yalakonkapo.

<sup>154</sup> Kwaliba abantu bamo abapokelela ukwishiba kwaba ngefyo. Kabili ngafintu Ndelanda kuli imwe ileelo, nshilelanda nge chalichi nangu nge cilonganino, Ndelanda kuli imwe ngo

muntu umo; tepa mulandu wakuti imwe mwisa kuno ku tabernacle, pantu ukutiila Nalimitemwa naimwe mwalintemwa, tepamulandu neco. Lekeni nande kuli imwe ngo mubili ulefwa, ukutiila ubushiku bumo uli nokufika pakupwa kwa uyu mweo. Kabili Ine limbi nshakabeko, kabili nakashimikila umbi limbi tekuti abeko. Lelo kuli fye Umo Uyo uwinga kukumanya kulya, kabili uyo ni Lesa. Kabili iwe—iwe kutika kuli Ico, kabili tecakutiila “umukashi wandi mwina Kristu umusuma” nangu—nangu “umulume wandi mwina Kristu umusuma,” lelo, “Bushe Ine nali lungama pamo na Lesa? Bushe Nali kumanya Lesa kwati ngefyo?” Temulandu wakutiila “kakumba wandi akumenye Lesa,” nangu pantu “dikoni wandi akumenye Lesa,” lelo, “Bushe Nali mukumanya Ena?” Temulandu nokutiila “Nalibilikishe,” te mulandu nokutiila “Nalandile mu ndimi,” lelo nipa mulandu wakutiila, “Nakumenye Ena ngo Muntu!” Nomba iwe tauli no kuba ne nsoni isha Ifyo, kwalibako Icintu cimo ico icaba icapwililika bwino kabili icawama, kabili ica cine.

<sup>155</sup> Kabili ibukisha, iwe limbi kuti wakumanya umupashi uyo uwingacita kwati ni Lesa. Iwe limbi kuti wakumanya umupashi, uwingacita *ici*, *cilya*, nangu *cimbi*; ucikonke cena panono no kumona ifyo cena cileipashanya pamo ne Cebo cakwa Lesa. Iwe limbi kuti wakumanya umupashi uyo uwinga kweba iwe ukutiila walipusuka kabili nokukupela imyumfwile ya bukata, kabili iwe kuti wabilikisha no kupunda; nomba lintu caisa kukukana i Cebo, nimu musango nshi Mupashi wa Mushilo, ulya uwalemebele i Cebo, engakana i Cebo Cakwe Cine? Ulya u Mupashi ufwiile walanda ubulayo bonse ubwakwa Lesa pamo na “ameni”! Nga cena teifyo, nomba ninshi iwe tawatala aukumanya Lesa, iwe wakumenye umupashi wa bufi. Kabili ne sonde lyaisulamo wena ileelo!

<sup>156</sup> Lelo lintu wamona Lesa aikila no kulanda, ukutiila Aali nokucitapo icintu cimo, nomba cabwela nokucita ico, inshita ne nshita ne nshita, nomba ninshi iwe naukwata Umupashi wakwa Lesa uutuntulu.

<sup>157</sup> Kuti u Mupashi waba shani pa muntu, u Mupashi wa Mushilo ulya uwalemebele Baibele, nomba wapilibuka no kukana, “Ico ninshi tacilungeme, Uyo ninshi wali uwa mubushiku bumbi”?

<sup>158</sup> Atiile, “Ubulayo buli kuli imwe kabili nakubana benu, nakuli bena abali akatalamukila, naku bengi aba Shikulu Lesa wesu aketa.” Ico ni mu Milimo ya batumwa 2:38. Kuti umupashi nomba wapokelela shani icintu conse icapusanako ukufuma kuli Ico, kabili nokuba icakwa Lesa, lintu aba Hebere 13:8 ilelanda ukuti, “Yesu Kristu aba cimo cine mailo, ileelo, nomuyayaya”?

<sup>159</sup> Nga ngacakutila umuntu umo atiila, “Oh, Nincetekela Ena ali uwatemwa amano. Aali umuntu umusuma. Aali ni kasesema. Lelo ukukonkafye na maka Yakwe. . .”

<sup>160</sup> Nalelanda mu bushiku bumo pamo na George Smith, umulumendo uwenda pamo no mwana umwanakashi wandi, Rabekah; umwana umusuma, acimba muno mwi hema. Umulumendo wamu Baptist uyo uwacibula fye...acilanda ukuti, “Mufutemo ishina lyandi muli ico cintu! Nshikwete nangu cimo icakucita pamo neco.” Kabili kwaciba namayo munono... Bacikwata ukumana akapi, ici ichalici cimo ica Baptisti, palya pa muulu wa mpili shinono.

<sup>161</sup> Kabili—kabili bena balikatisha ukundwisha, bonse pamo kulya, kabili palwa ico taba...Tabakwata nangu cimo ico balwisha ukulola kuli ine; cena kulwisha ici Cebo. Ine, ngo muntu, tekuti bena balande nangu cimo icakulwisha ine, Nshatala mbacita ububi nangu bumo. Lelo *Ico* eco batina. Mwamona? Nomba twali... .

<sup>162</sup> Bena balikwete imitingi palya pa muulu, ukucila, kabili bakwete, baali noku kwata minsioni uwali nokubula inshiku shitatu sha uyu musonkano ukalamba, pa muulu mulya mumpili shinono apo apaali apatalala. Cacitike ukuba, uyu minsioni aimine nokubula Marko 16, kabili nokutiila, “Kwaliba abantu abengi ileelo abasha cetekela mubundapishi bwamaka ya Mushilo.” Atiile, “Nali ku India. Ndi mwina India. Kabili Nali mu India lintu umuntu muno mu United States, uwe shina lya Munyina Branham, aishile.” Uyu kakumba atampile ukwendauka. Atiile, “Umukashi wandi nepwalonda. Ine nali uwapofula,” nangu icamusango ngoyo. “Ena apepelelepo umo pakati kesu, naumbi untu aatile ukufuma mwi bumba uushaishiba no lulimi lwesu, kabili alandile Amaka yakwa Lesa.” No kutiila, “Ifwe tuli pano, abaundapwa!” Ukuba, baeseshe ukumulesha. Bafililwe ukucita ico. Ico eflyo cali, mwamona, mulya mwine mu musonkano wabo.

<sup>163</sup> Nomba bakene napali conse. Kabili abantu bamo nangufye uwandi... uyu nkashi wa uyu mulumendo, bena bali panshi, tabakwete nangu cimo icakulanda. Bena balefwaya ukwishiba nga cakutiila ena talimo, pakuti munshila imbi bena bafwailisha.

Umo pali bana mayo atiile, “Ukuba, Nincetekela ico.”

<sup>164</sup> Rabekah na George baile mukumona uyu namayo. Kabili aile leta umukashana uwalwele u—u...ubwa matontonkanyo yashalila, panono. Eico bansendele ukuya mona umukashana, ubushiku bumbi. Kabili Naile kulya kwine, na mayo munono aikele palya, kabili Natiile, “Bushe iwe walicetekela?”

<sup>165</sup> Ena atiile, “Iyo, Nshishibe nga cakuti Nali nangu iyo.” Ukuba, amatontonkanyo tayashalile; mupashi fye wakwa ciwa. Tabailuka pali ico. Mwamona, cena cisendafye iwe, kabili iwe tawishibe ico. Cena cisa fye, nomba ububi ubukalamba elyo bwaisa nokucimfya umuntu, kabili bena tabeshiba ico.

<sup>166</sup> Abanakashi abenda pano pamusebo, nabafwala notuputula, bena tabelukafye. Bena limbi kuti baba, bena limbi kuti bashininkisha no kulapa kuli ico, ukutiila bena tabatala ukucita icintu cabipa ukulola ku balume babo, nangu icaba ngefyo, kwati ngefyo. Lelo mu mutima yabo, bena tabeluka, lelo umupashi wakwa ciwa walibacimfya. Bena balikatililwa kuli wena. Mulandu nshi umwanakashi enga fulila ifya kufwala fyakwe, ukufula ku cinso ca mwaume? Kwabafye umuntu umo uwacitile ico, mu Baibele, kabili ena aali uwapena. Bambi balesha ukufwala fimo palwabo; bena tabeluka fye. Cena bucenjeshi, ubucenjeshi bwabipa! Ufwile wamona, ukuipima wemwine pa lobe ne Cebo cakwa Lesa, kabili nokumona apo wiminine.

<sup>167</sup> Uyu namayo munono atiile, “Oh, banjebele ukuti Nabatishiwe lintu Nali umwaice.” Atile, “Nshishibe nga cakuti kuti nacetekela ifyo fintu nangu iyo.”

Ine natile, “Bushe tawacetekela Yesu Kristu?”

<sup>168</sup> Kabili ena atiile, “Ukuba, Nshishibe nga cakuti Nalicetekela nangu iyo.” Atiile, “Fimo ifyo ifintu-fishaololoka, Nshaficetekela fyena.”

<sup>169</sup> Natiile, “Ukuba, ifyo fine, taufwile ukucetekela ifintu fishaololoka.” Natile, “Lelo bushe walicetekela ukutiila Ena ali Mwana wakwa Lesa?”

“Oh,” atiile, “Ena limbi efyo aali.”

<sup>170</sup> Natiile, kabili Natiile, “Bushe ulecetekela Aba cimo cine ileelo, Lesa uyo uwinga kupususha?”

<sup>171</sup> Ena atiile, “Bushe cimo ica pafintu fyabo palwa filya fisungusho fyabo ne fintu kwati nga filya? Nshacetekelapo nangu cimo palwa ifyo.”

<sup>172</sup> Kabili Natiile, “Cinshi ico iwe wingacita nawikala mu mitingi kabili wamona Lesa, u Mupashi wa Mushilo, uyo ewaba Lesafye umo uwabako, uubomba pakati ka bantu; Lesa muli bu Taata, i Ntumba ya Mulilo, kabili ba kasesema; Lesa mu Mwana Wakwe; nomba kabili Lesa mu bantu Bakwe? Yena mibeke fye yakwa Lesa, Lesa umo umukalamba Uyo wafika ku Muyayaya.” Natile, “Cinshi ico iwe wingamona nga cakutiila Ena, pakati ka bantu Bakwe, alenga i—impofu ukumona, bacibulu ukumfwa, alolesha pe bumba no kubeba abantu icilubene pamo na bena, kabili kwati fintu Ena acitile lintu Aali pano pe sonde?”

Ena atiile, “Ndecetekela cena nga cali ca kusobela kwabipa pa cali nokucitika.”

<sup>173</sup> Natiile, “Iwe uli ne mibeke yabipa ukucila napafyo Naletontankanya iwe ukuba. Iwe ngacali bwino nga cakuti walipenene, wamona, nga teti upelwe umulandu.” Lelo Natiile, “Iwe walikatililwa fye no mupashi wa kowela.” Natile, “Lintu Yesu aebele umwanakashi palya pacishima palwa balume

bakwe, lintu Aloleshe pa bantu no kwiluka amatontonkanyo yabo, bushhe iwe kuti waita cilya ukusobela kwa bipa?" Mwamona, uwapombwa fye nganshi mu cilonganino, icitwa Lutheran, ukutiila icintu conse icapusanako kuli ico kuti caba icilubo!

<sup>174</sup> Nomba Lesa afwaya umuntu uwapombwa mu Cebo. Icintu conse icapusanako kuli Ico ninshi cilubo! Yesu atiile, "Lekeni i cebo ca muntu onse cibe icabufi, ne Candi cibe ica Cine."

<sup>175</sup> Kwaliiko umuntu mu nkulo ya science iya cilamo, uweshina lya Noah. Tali ne nsoni pa Cebo cakwa Lesa. Lesa amukumenye, kabili Alandile kuli ena. Aali shibe ukuti ni Lesa. Kabili Atiile, "Ili nokuloka!" Yena tayatalile ailokapo, lelo aceteketele ukuti yena ili nokuloka. Kabili necicetekelo ico ena akwete, tali ne nsoni ukucita ico. Camusendele imyaka umwanda umo na makumi yabili ukupanga alaka, ilyo ninshi isonde lyale museka. Tali ne nsoni pa Cebo cakwa Lesa, mu bushiku bwakwe. Lesa amupuswishe pamo naba ng'anda yakwe, pali ico. Kwali icali. . . Ifyo cena calemoneka ica buwelewele ku bantu bambi; lelo, kuli ena, akumenye Lesa. Te mulandu nefyo cali ica bu scienci kuli bambi abantu, ico cali icapusanako, nangu calandile ukutiila "cena tacakacitike, cena tacakacitike," ena akumenye Lesa!

<sup>176</sup> Ifyo efyo cena caba lintu iwe waishiba ukutiila ulelanda kuli Ena! Iwe kuti watontonkanya ukuti cabuwelewele lintu umuntu umo. . . Lintu, Ine njishibe ukutiila kuliko abantu abanono mwi sonde abekatilile kuco Nanda ukuba Icine. Ukwiminina nokulanda ukutiila, "IFYO EFYA SOSA SHIKULU, Nalaya ku Arizona, kulya Nalaya kumanya ba Malaika cine lubali na bekatana capamo mwi bumba," ukuba, kwali ibumba lya bantu nabeminina ukumona ico cintu ukuti cacitika. Ubushiku bumbi ubwakonkelepo, calandile ukuti, "Los Angeles akaponena muli bema mukalamba." Lelo lintu iwe wakumanya Lesa, kabili Lesa Uushifilwa, uyo Lesa Uucita bwino bwino fye ico Alandile Aali nokucita, Ena lyonse efyo acita ico, iwe ninshi tekuti ukwate ne nsoni pali ico nomba. Iwe tekuti wibwelelemo nokuba ne nsoni palwa ico; iwe kuti waeba isonde lyonse. Lintu umuntu akumanya Lesa, alanda nakuli Ena, kabili nobutuntulu bwakwa Lesa bwaba bwakwe mu mutima wakwe, ena taba ne nsoni palwa Ico.

<sup>177</sup> Noah taali ne nsoni. Camoneke ubuwelewele kwi sonde lyashala, lelo tekuli ena.

<sup>178</sup> Mose, lintu aile kuli Falao, tali ne nsoni ukweba Falao ukuti ifi fintu fimo filinoku citika, pantu akumenye Lesa. Lesa amwebele, mucimpukusa ca lebilima. Mose atiile, "Nda—Nda memensela." Ifyo efyo aali, ubwafya bwa milandile.

<sup>179</sup> Atiile, "Aaron Uyu aisa. Iwe uli nokuba Lesa kuli ena, kabili naena aali nokuba kasesema kuli iwe. Nalishiba alalanda bwino. Lelo Ndi nokuba na kanwa kobe. Ninani wapangile umuntu

ukulanda?” Ameni. Nalitemwa ico. Uyo ni Lesa. “Ninani wapangile umuntu nkoma matwi nangu cibulu nangu ninani wapangile umuntu ukulanda?” Lesa ewacita.

Atiile, “Shikulu, nangani ubukata Bwenu.”

Atiile, “Cinshi ico mukuboko kobe?”

Atiile, “Ninkonto.”

<sup>180</sup> Atiile, “Posa yena panshi,” yasangwike insoka. Atiile, “Imye yena nakabili,” yasangwike mu nkonto nakabili. Ameni. Ena ni Lesa. “Bika ukuboko kobe mucifuba cobe.” Aingishe mukati, afumishe kunse, kwali ne fibashi. Atiile, “Kubwekeshemo kabili kufumye nakabili,” kabili kwali kwati nikulya kumbi. “Ndi Lesa.”

<sup>181</sup> Nomba aendele ukuya kuli Falao no kulanda fintu Ena aali nokulanda. Atiile, “Cena cili nokuba *ico* ne *co*.” Abulile umuchanga noku uposa mu muulu mu mwela, no kutila, “EFYA SOSA SHIKULU, lekeni impantila shise pe sonde,” kabili ne mpantila shaishile. Abulile amenshi nokuya pongolwela mu mumana, kabili atiile, “EFYA SOSA SHIKULU,” kabili ne mimana yonse na fyonse fyayalwike umulopa. Atiile imfula ya mabwe ukupona panshi ukufuma mu muulu.

<sup>182</sup> Namwishiba, mu nshiku shakulekelesha kufwile kwaba fyena ifikuko ukubwelelapo nakabili. Kabili ibukisheni, umucende, mu nshita sha Baibele, icamalipilo yakwe yali ni mfwa yaku polwa amabwe. Kabili ne chalichi cisha cetekela cifwile cafwa kuku polwa amabwe, ne mfula ya mabwe, fyali pa nshita imo inshila yakukandilamo iyakwa Lesa. Aali nokupola amabwe ili sonde lisha cetekela, iyi nkulo ya bucende. Akalipola amabwe ukufuma mu muulu, ne mfula yamabwe ayafina italenti limo, ilyo ilya amapaundi umwanda umo. I chalichi ca bucende cili nokufwa, isonde lya bucende lili no kufwa pesamba lyaku kanda ukwakwa Lesa, pesamba lya kupolwa amabwe, kwati fintu Ena acitile ku kutendeka. Ba uwalungama pamo na Lesa, we chalichi! Ifyo efyo bonse tufwile ukucita, ukubwelela kuli Lesa!

<sup>183</sup> Ulya uwa cinso-cabula ukumoneka bwino, ica myefu ya pamuulu wakanwa-iyamfwi, uwalupala-pa mutwe, uwamaboko yaonda, uwa myaka yakufyalwa-cine konse-konse Eliya uwiikele mulya mu matololo, alelolesha pa membu sha bantu. Lesa alandile kuli ena mulucelo lumo, atiile, “Tentemukila kulya no kweba Ahabu ukutiila nangu fye umume tawa kapone ukufuma mu muulu mpaka iwe ukawite ukwisa.”

<sup>184</sup> Namwene amenso yakwe ayanono yakulumuka ukufuma pe samba lya ulya mwefu wamfwi uumoneka-uwapwa, nailya nkoto mukuboko kwakwe, aleya aleenda mu musebo kwati mulumendo wa myaka-ikumi limo na mutanda -iyakufyalwa. Aendele ukuya bwino mukubapo ukwa mfumu, kabili nokutiila, “Nangu fye umume tawakese ukufuma mu muulu mpaka Nkawite ukwisa.”

Ena taali uwa nsoni palwa kwa Lesa nangu i Cebo Cakwe; ukweba imfumu nangu umuntu uuli onse umbi. Ena taali uwansoni. Tali nokufisa, ukutiila, “Nomba iwe Ahabu, iwe uuli nokuba u . . .”

<sup>185</sup> Cena canjibukisha pa cintu cimo kwati ifwe palwesu. Nomba Nalandile ku bantu, “Nalafika pamo, Ndefwaya ici cetekelo icacilapo.” Ico eco Ndekabila pali ino nshita ku kwata u—ukufuma kupya ukwa cicetekelo.

<sup>186</sup> Nkwete ico, ukumoneka kwati, lintu wapepelako abantu, iwe kulomba ubwelelo watiila, “Mista. Ciwa, bushe mukwai kuti mwafumapo nokuleka ine . . .?” Tacili nangu cimo! Icicetekelo caali kwata iminofu, na masako pa cifuba caciko. Lintu cena calanda, icintu conse cimbi kwikala tondolo. Taufwile ukwingilamo, “Mista. Ciwa, iwe fumina panse?”

<sup>187</sup> “Fuma pano! Ine ndi mwana wakwa Lesa, uwapelwa umulimo na Lesa. Baleke babe!” Ico cila sunkanya. Iwe taufwile ukulomba ubwelelo kuli ciwa, tapali nangu cimo icakucita naena. Nshili ne nsoni pa Cebo cakwa Lesa, nshili ne nsoni pakumpela umulimo wemu, tatuli ne nsoni pafyo ifwe twaba.

<sup>188</sup> Insonifye isho Nakwata, shakuti Ine nine Brenham, uko kufyalwa kwapano isonde. Ine nakwatafye insoni pakufilwa kwandi.

<sup>189</sup> Lelo ngo mubomfi Wakwe, Ine nshabe ne nsoni! Ine nshabe ne nsoni pa Cebo Cakwe. Nangu fingaba ifilonganino, isha mfumu, abalupaka, nangu conse ico cingaba; kubafye uwaipékanya ukupela ubwasuko, Lesa afwaya ico.

<sup>190</sup> Mose aile ku cinsu cakwa Farao. Tali ne nsoni ukumweba ukuti tabali no kumfwana pa kusenda inshiku *ishafula filya* mulya mu matololo.

Atiile, “Imwe bamo mwe banakashi ikaleni, mupepi na bana benu.”

<sup>191</sup> Batiile, “Ifwe bonse twalaya! Nangufye icibondo cimo tacashale kunuma, tulesenda ing’ombe shesu shonse.” Taali ne nsoni. Mulandu nshi? Aishileba mu Lubuuto lwa bulubulo.

<sup>192</sup> Uyo wine emulandu umwaume nangu umwanakashi, umulwele nangu icintu conse, ilyo fye caisa mu Kubapo kwakwa Lesa, kabili nokwishiba ukutiila Lesa nabondapa, imwe ninshi namwingila mu Lubuuto lwa bulubulo. Imwe tamufwile ukumfwana pacintu icili conse.

<sup>193</sup> Ubulubulo bwali mu mutima wakwe, pantu akumenye Lesa Uyo uwalandile ukutiila, “Nine Lesa wakwa Abrahamu, Uwapele Abrahamu ubulayo. Kabili ne nshita, inshita ya bulubulo, iya kufumya, naifika. Ndekutuma ukuya kulya ukuya bafumya.” Ukulomba ubwelelo bwa nshi, palwa ico?

<sup>194</sup> Falao nga aali mwipeye. Ena aalifye muntu. Aali musha. Nga aali mwipeye. Lelo taali ne nsoni pa Cebo. Tafukeme panshi

nokuba pamakufi yakwe kabili no kupapatila Farao pacabula icintu nangu cimo. Atiile, “Naisa mukubasenda.”

Falao atiile, “Ukuba, tawabasende!”

<sup>195</sup> Atiile, “Nacilungama, nomba kwalaba impantila pe sonde, mpaka iwe ukale kubula muli shena.” Kabili ico eca citike.

Atiile, “Oh, Mose, basende baye!”

Nao atiile, “Nacilungama. Nomba bushe walapila?”

Atiile, “Ukuba, imwe kuti mwaya inshiku *shafula* ifyo mu matololo.”

<sup>196</sup> Nao atiile, “Nomba balunshi ebalaisa.” Ameni. Atiile, “Imfifi eyalaisa.” Kwalifitile icakuti teti umone icende imo neinankwe.

<sup>197</sup> Kabili mukulekelesha imfwa yaishile. Ukufuma pali Falao ukufika naku mubomfi, yaali ni mfwa yabana amabeli mulupwa. Takwete ukulomba ubwelelo ku muntu nangu umo. Aali mwana wakwa Abrahamu, uwafyalilwe mu Mupashi wakwa Lesa, uwapelwe umulimo na Lesa, i Mbila yakwa Lesa, ukuya kulya noku senda balya bantu ukuya.

<sup>198</sup> Ukuba, bushe Lesa teti acite icintu cimo cine muli ino nshita, ukufumya mu chalichi na Bwinga?

<sup>199</sup> Danieli taali, nangu, Davidi, nakuba, taali no mwenso ku cinso cakwa Shauli. Lintu umuntu onse aletina Goliati kulya, ena tatinine ukwenda ukuya pa muulu. Kabili atiile, “Umubomfi wenu...” Uyu umuntu umunono uwa cinsocakashikilila atiile, “Umubomfi wenu alekumba impaanga shaba wishi bakwe, kabili cibuli aishile ingila mukati no kwikata imo pali shena. Namutamfische ukumufumya ukuya mu matololo kabili na mwipeye, neli ilekeni. Inkalamo yaishile ingila mukati.” Oh, owe! “Inkalamo yaishile ingila mukati no kwikata imo pali shena, kabili noku butukila mu matololo, Naiponeshe panshi ne lekeni. Lintu yaiminine, Naliipeye.” Ena atiile, “Kabili Lesa...” Ilya mfumu yapona iminine palya, bena abashilikale basensenunwa abalanda ukubombela Lesa wa mu Muulu, kabili baleka ulya uushasembululwa umu Peliste aiminina palya nokulatuka ababulwi bwakwa Lesa wa mweo. Atiile, “Umubomfi wenu pamo alemwipaya. Pantu, Lesa Ulya uwapele inkalamo necibuli kuli ine, alempela pamo ulya uusha sembululwa umu Peliste.” Tamemensele, talandile, “*limbi* cena kuti cacitwa.” Atiile, “Cena cilecitwa!” Taali ne nsoni.

<sup>200</sup> Daniele, kucinso camfumu, tatinine ukukana cita ifyalandilwe fyakwe ifya kutiila umuntu nangu umo tafwile ukupepa, kanofye kuli ena. Ena aiswile amawindo nokuposa tambatamba, kabili nokupepa imiku itatu akasuba kamo. Tatinine.

<sup>201</sup> Shadraki, Misheki, na Abedinigo, tabatinine lilya ilungu lya mulilo. Batiile, “Lesa Wesu aletufumya. Lesa kuti atufumya.



Lelo nga cakutiila Tatufumishe, ifwe tatwa fukamine icilubi cobe.” Bena tabali nensoni pali ico. Iyo, mukwai. Iyo, mukwai. Bena icine cine tabali ne nsoni pali ico, pantu balishibe.

<sup>202</sup> Samsoni taali nensoni kucinso caba Peliste. Lintu ikaana limo lya butukile kuli ena, abulile incendwa sha mpongolo. Kabili bena ne fimpompo, ifyali inchi imo na citika ukutikama, ifya mukuba. Aumine ikaana limo panshi na yena, kabili aali ne ncendwa mukuboko kwakwe. Ena tacamulengele ukusekwa. Ena abulile fye icaali mu maboko yakwe, nokuya mukubomba naco. Aalishibe ukutiila u Mupashi wakwa Lesa waali paali ena. Aali shibe ukutiila afyelwe umwina Nazali. Alishibe ukutiila takwali icintu nangu cimo icakumu sakamika. Aali mubomfi wakwa Lesa. Apo fye ena aali mubufwayo bwakwa Lesa, takwali nangu cimo ica kwiminina mu nshilka yakwe, temulandu nibanga bashamfumu nangu aba Peliste, nangu bambi ukucilapo abaisa. Nacilungama.

<sup>203</sup> Yohane taali nensoni pa Cebo cakwa Lesa icaishile kuli ena mu matololo, kabili noku mweba ukuya muku batisha na menshi. Taali nensoni ukutiila, “Moneni umwana wa Mpaanga uwakwa Lesa uyo ulesenda ulubembu lwe sonde,” pantu u Mupashi wakwa Lesa wali pali ena. Taali ne nsoni kucinso caba shimapepo.

<sup>204</sup> Taali nensoni pa Cebo cakwa Lesa lintu aendele ukuya kuli Herod. Muka Filipino aleikala pamo na Herod. Aendele ukuya pacinso camfumu! Uyu umukalamba umuntu wa cinso ca mapipi-mapipi uwa fumine mu matololo mulya, aishile ukufuma mulya, uwabula na masambililo nangu icintu cimbi, kabili aendele nokuya pacinso cakwa Herodi, nokutiila, “Cena tacaba mumafunde kuli iwe ukuba pamo na ena!” Ena taali nensoni pa Cebo cakwa Lesa. Muci tuntulu. Ena mukupwililika taali nensoni paali Ico.

Stefani, taali nensoni pa Cebo cakwa Lesa.

<sup>205</sup> Mukubalilapo, abantu ba pentecosti palya pa Bushiku bwa Pentecosti, lintu balongene mumuputule wapamuulu, u Mupashi wa Mushilo wawile pali bena, nobulayo bwakwa Lesa. Luka 24:49 atiile:

*...moneni, Natuma ubulayo bwakwa Taata wandi paali imwe: lelo mukalolele...mu musumba wa Yerusalemu, mpaka mukapokelele amaka ukufuma mu muulu.*

<sup>206</sup> Kabili na bulya bwine ubulayo ubo i Cebo cakwa Lesa calaile kuli bena, “Moneni, Natuma ubulayo bwakwa Taata Wandi paali imwe, lelo mukalolele kulya; mwikasambilila ifya mapepi nangu amasambililo, na fimbipo, mukalolele mpaka mwaisushiwamo na Maka.” Kabili lintu yalya a Maka ukufuma mu Muulu yaishile, kwati cipupu ca maka, tabali ne nsoni pa Mbila nsuma.

207 Petro aiminineko, nokutiila, “Lapileni, onse paali imwe. Iwe we muntu, namaboko yabubifi, imwe mwalitanika Cilolo wa Mutende, uyo Lesa aimya ukufuma ku bafwa. Kabili ifwe tuli bakambone. Pantu ici eco Yoele alandile ukutiila cikesa fikilishiwa mu nshiku sha kulekelesha, ‘Nka pongolwela u Mupashi Wandi pabantu bonse.’” Taali ne nsoni pa Mbila nsuma.

208 Stefani Munono, ngafintu Nacimulandapo pa ma mineti yanono ayapitapo, lintu aile kulya kwati nge—nge—nge cipupu cikalamba. Taali ni kashimikila. Aalifye ni dikoni, lelo apele ubunte konse konse palwa ku bushiwa kubafwa. Akumenye Lesa. Kabili cena cali kwatifye. . .

209 Mweshe ukumulesha? Ukuba, cena cali kwati kwesha ukushimya i—i ng’anda, ing’anda iilepya, ukushimya umulilo muli yena, pa bushiku bwa cimwela, mu nshita ya lusuba. Mulandu nshi, inshita yonse umwela ulepupa, wena kwambukilako fye umulilo.

210 Bamutwele mukampampa ku Cisaka ca Sanhedrin. Bushe kuti mwailuka ifyo ico cili? Ico cili kwati Cisaka ca Filonganino. Bukapepa bonse ukububika pamo, pe samba lya Cisaka ca Filonganino. Fyonse ukuba pamo pe samba lya Cisaka ca Sanhedrin. Aba faliseo, aba Saduke, abakwa Herod, fyonse ifyo bali, baali nokwisa mu cisaka. Kabili bamutintile bwangu bwangu, tekabungwefye kamo, lelo cisaka cimo icikalamba camutintile ukuya pamuulu. “Tuli nokumutinya icine cine.”

211 Lintu aendele, lulya lucelo, Baibele yalanda ukuti icinso cakwe camoneke kwati cakwa Malaika. Atille, “mwe Bantu kabili ababwana nyina, lekeni nande kuli imwe. Bataata besu baikele mu Mesopotania ilyo tabalaisa ku Charran,” nefyaba ngefyo. Atwalililepo nokupepa Amalemo. Nomba lintu apwishishishe fyonse, u Mupashi waishile pali ena, atilile, “Imwe mwebatalama-imikoshi, mweba shasembululwa ku mitima na matwi, lyonse mulakanya Mupashi wa Mushilo; kwati fintu bataata benu bacitile, eflyo naimwe mucita.” Taali nensoni pa Mbila nsuma, taali nensoni pa Cebo. Tasebene kuku Cisaka ca Sanhedrin conse. Iyo.

212 Paulo alandile ku cinso cakwa Agrippa. Pakuba umu Yuda, afundilwe pesamba lyakwa Gamalilo, aali nishi mucindikwa mukalamba. Lelo ubushiku bumo, pamusebo wakuya ku Damasko, asangilwe mu Kubapo kwakwe, ukumonana pamo na Lesa. Malaika Aikile ukufuma mu Muulu, mu mibele ya Ntumba ya Mulilo, u Lubuuto lulya lwa muponeshe panshi. Aiminine, kabili nokutiila, “Shikulu, Niwe Nani?”

Kabili Atille, “Nine Yesu.”

213 Ukwiminina kucinso cakwa Agrippa, abwekeshepo ilyashi nakabili. Atille, “Nshili nensoni pa Mbila nsuma yakwa Yesu Kristu, pantu Yena Maka yakwa Lesa aye pusukilo, kumuntu onse uyo uwacetekela.” Mucituntulu.

214 Nomba, mwefibusa, twaenda no muntu, ukupita munkulo, lelo twalipita pa nshita.

215 Lelo lekeni nande ici. Umuntu uyo pa nshita imo aali kumanapo na Lesa, uyo uwaba i Cebo, kabili ne Cebo calibikwa pa mbilibili kabili no kusokololwa kuli ena, takwaba ukukwata insoni palwa cena. Iwe tausebana. Taci nsebanya ngana landa ukutiila Nalicetekela i Cebo icakwa Lesa. Tacinsebanya lintu Shikulu anjeba ukulanda icili conse, iwe kabiye kacilande no kucicita ico; tacinsebanya ukulanda ukutiila Nalisushiwa pamo na Mupashi wa Mushilo; tacinsebanya ukulanda ukutiila Ndalandila mundini shimbi; tacinsebanya ukulanda ukutiila Shikulu wesu alinanga ifimonwa; tacinsebanya ukulanda ukutiila Aba cimo cine mailo, ileelo, no muyayaya.

216 “Lintu iwe bakuleta ku cinso caba kateka nesha mfumu, pa mulandu we Shina Lyandi, wikatontokanya ifya ku landa, pantu fyena fikapelwa kuli iwe muli ilya ine nshita. Teiwe we ulanda, leli ni Taata Wandu uyo uwaikala muli iwe. Lelo onse uyo u Kambela insoni ne Cebo Candi, muli ino nkulo, ena Nkamubela insoni ku cinso cakwa Taata Wandu naba Malaika ba mushilo.” Lesa twafweni ukukanaba ne nsoni, lelo twafweni ukuba ubunte bwa mweo.

217 Umuntu onse mu Cipangano Cakale, lintu bena ba kasesema baishile, baleba—baleba i Cebo ca mweo. Baleba i Cebo. Yesu atiile bena balebete tu lesa, kabili eflyo baali, pantu i Cebo caka Lesa caishile kuli bena. Batiile, “Cena EFYA SOSA SHIKULU.”

218 Kabili no musambi onse uwakwa Kristu uwaikala pamo Nankwe mubulubulo, kabili ne pusukilo lyalisa mu mutima wakwe, ena ni kekata wakwa Lesa. Kabili musango nshi uwa bwikashi ubo tufwile ukwikala, kabili tufwile twaenda shani, kabili tufwile twalanda shani, nga cakuti Lesa ale imininako Umwine eka ukupitila mu mibili yesu iyamfwa? Nani uwingaba ne nsoni pali ico?

219 Ngacakuti Nafikile Ine mukukwata icifulo muli bukapokola muno mu Jeffersonville, nokwenda mumisebo, mu maka yonse, Teti mbe ne nsoni palwa musumba. Ine kuti naba ulubali lwa musumba. Ine kuti naba kapokola, icipandwa ca musumba, ukusunga umutande ne mibele. Nga cakuti umuntu apita nacilanga icakashika, Tekuti mbe ne nsoni ukumweba ukuti napanga icilubo, kumulipilisha nokumupela itikiti. Uyo emulimo wandi, pantu Nda—Nda folelapo ukufuma ku musumba. Ndeikalila ukupitila mu musumba. Napelwa amaka ukufuma ku musumba. Temulandu ngacakuti alikolwa, nangu umulandu onse fintu wingaba, bena bali noku ntungilila. Ine mfwile naiminina pa cishinka candi, pantu Ndi kapokola kabili nangu-...Nali lashikwa, nangu nali bikwa muno no kupelwa amaka ayakucita ici. Iwe ufwile ukusenda amafunde ne nsambu, ne fintu, kabili nokumona ukuti cena nacicitwa bwino.

220 Nomba, nga cakutiila Ine ndi mwina Kristu kabili uwaisushiwamo no Mupashi, nokukwata ubunte bwa kwa Yesu Kristu ukubuka ku bafwa, ukutiila Aba cimo cine mailo, ileelo, no muyayaya, taufwile ukuleka ciwa onse ukweshu uku kusunkaulamo, atiile, “Iwe taucita *ici* kabili taucita na *cilya*.” Iwe cita cita Ico. Lesa aali kupela a . . .

221 Mwamona, tatwakwata amaka. Ulya kapokola takwata amaka yakwimika motoka imo. Cena caba palwa . . . inshita shimo balaba imyanda itatu nangu iine amaka motoka abutukilapo, cinshi ico ena engacita palwa ico? Lelo aali kwata amaka.

222 Kabili ico e Chalichi. Twalikwata amaka, ukupitila mukubuuka kwakwa Yesu Kristu ne Cebo Cakwe ica bulayo, alaluya, “Ifintu ifyo Ncita naimwe muli nokucita pamo; nefingi ukucila paali ifi imwe mukacita, pantu Ine ndeya kuli Taata.”

223 Tamufwile ukuba ne nsoni pali Ena muli ino nkulo; iya lubembu, abasunguka, inkulo yakushalikisha pano pe sonde iyi iyalubembu, iya bucende, kabili iya isulamo ifilonda fyonse ifyabola. Fyonse, ifintu ifyaba ifisuma fyalisanguka ifyabipa. Ifikansa fya calo conse, ifyatapa! Ifyalo na fyonaike.

224 Kulya kunuma mu mateshi yamu Africa, pabulendo bwaba fundi, basendele ifilimba fya maka ayakalamba ukumfwa Elvis Presley, Pat Boone, nabonse abalumendo bashana ukuya ku ntanshi-na kunuma nokushingulusha amolu. Kabili na bekashi bakulya, balefwaya ukuba mona bena baleshana, baleposa imitwe yabo nokucita kwati ngefyo, abekashi baliminine no kulolesha pali ifyo. Lelo, imwe, mwamona, bena te bena Amerika kwati nga Pat Boone, kabili na Elvis Presley, na Ricky Nelson, nabonse abalumendo ifyo baba. Bena tabali niba Judases aba ulya musango, lelo efyo baba . . . Mwamona, wena mupashi. Kabili umupashi tawabafye mu America mweka, wena wali salangana palwa uko ukufuma mwi sonde, paku baleta ku nkondo ya Armageddoni. Bena bacita ngefyo, nangu bena babe . . . Conse icalo ico bafumako, Africa, India, conse ifyo cili, kulya ukonaika ne fintu fyalisalangana pe sonde ponse, ukupitilafye mu muntu umo ukutampa ico.

225 Efyo ne Mbila nsuma kabili na Maka yakwa Lesa wa Maka yonse, yalisalangana ukushinguluka isonde! Kabili ne nshita yakupatukana nomba ilecitika, lintu Lesa aleita Nabwina, kabili ne ciwa cileita i chalichi. Lekenine ine mbe icipandwa cakwa Nabwina!

Natupepe.

226 Lesa Watemwikwa, tulemona icilembo pacibumba, Shikulu. Ifwe tuli panshita ya mpela. Natwishiba ukutila kuli ifintu ifikalamba ifili ku ntanshi, lelo cibe ku ncende kumo, kumo ku ncende muli ifi ifiko pano, pacili pali abantu aba cishinka abo abalashikilwa ku Mwewe. Cena tacingacitwa ku muntu umo

nangu abantu babili; lelo, Lesa, ifwe bonse capamo, lekeni tutwale mu cifutu conse ico twinga twalamo, imbila nsuma ukutila Yesu aleisa, kabili, mwamona, twaleni fye Umukate unono ukuya, i Cebo cinono. Konse ukuli ba Kapumpe, baali noku konka cilya Icakulya. Nangu Cena caishila muli tepu, nangu Cena caishila ukupitila mu cebo nangu mu bunte, ba Kapumpe bena baali noku cikonka Cena ku cisaka ca Ciko. Pantu Cena calilembwa, “Ukuli Umubili, kulya eko ba Kapumpe baali nokukolongana.” Mwe batemwikwa Yesu, ifwe natwishiba ukuti Nimwe Mubili untu tulya. Imwe muli Cebo, kabili i Cebo caishileba umubili nokwikala pakati kesu. Twapepa, mwe Lesa, ukuti ilyo tulesalanganya i Cebo, ulya Kapumpe wacine aali nokucisanga Cena.

227 Twilaba ne nsoni lintu, twaiminina ku bantu, ababifi, abantu bacaiabela, aba bukapepa, conse fintu cili. Nga fintu Paulo aebele Timote:

*... Natube abaiminina bwino mu nshita, mu nshita iishiyene; ebaula, kabili kalipila, kabili... pamo nokukokola ukukalipa na mwisambilisho.*

*Pantu inshita ili nokwisa lintu bakakana ukushipikisha kwi sambilisho ilituntulu; lelo uwabela ulunkumbwa lwabo baka... ikolonganikila abene beka capamo bakafundisha, aba kwata amatwi ayapepuka;*

*Kabili bakapilibuka... ukufuma ku cine, ... nokwalukila ku milumbe.*

228 Lesa, tuleikalila muli bulya bushiku. Imwe mwalindeka ukwikala inshita ikalamba ukumona ico cacitika. Ngafintu, ico calambalala pano pene mwi libwe lyapa cifutu ilya ili ihema ileelo, iya myaka amakumi yatatu-naitatu iyapitapo.

229 Lesa, paleni cila umu muno. Nga kuti mwabamo umu muno, Shikulu, uyo ushili uwaipekanya uku Mikumanya, icakuti bena bakanafye ukusuminako ku Cebo Cenu, kabili bena taba Mikumanya icinso ne cinso kabili nokwishiba ukuti Imwe tamwabafye ukupitilila mu cacucita ica ifyo—ifyo—ica kupokelela, kwati fintu mwingafwaya isambilisho lyaba nangu icintu, lelo akumanya Lesa wa mweo; kabili nga cakuti tabacita ici, Shikulu, lekeni bacite ico nombaline.

230 Ine—Ine nincetekela Imwe muli—Imwe muli icine cine mupepi pali ino nshita. Nshibeshibe bantu bali. Nshishibe nga cakuti muliko bamo muno, lelo Naumfwa fye ukutungululwa ukupepa kuli Imwe. Tecakuti abantu bangumfwe, pantu ico kuti caba mucitile yabu myalumyalu. Lesa lekeni cibe icakutali. Nshilefwaya ukuba myalu myalu. Lelo Napepa ico nabu cishinka bwamu mutima wandi, Shikulu.

231 Onse umwaume untu nangu umwanakashi Mwalalandako muno lucelo, lekeni mukuicefya beba ne nsoni, lelo mukati ka mitima yabo bapokelele Imwe nombamba, ukwisa kwa

muno cungulo kasuba kabili no kubatishiwa mwi Shina lyakwa Yesu Kristu, ukukonka i Cebo conse, i Cebo conse; ngacakutula babatishiwa icaibelako, nangu ukubasansa amenshi, ukubapongolwela amenshi. Ibukisheni (ifwe tucita, Shikulu) ico Mwatwebele, “Onse uyo aka fumyako i Cebo cimo mwi Buuku, nangu alundako i cebo kuli Cena, iciputulwa cakwe cikafumishiwa mwi Buuku lya Mweo.” Nangu ena aesha, aisa, abika ishina lyakwe mwi buuku, cena—cena tacakabombe. Leken tube abacishinka kabili abaicefya.

<sup>232</sup> Nomba baali mu maboko Yenu, Shikulu. Imwe bacitileni ifyo Mwamona ukuti efibalingile, pantu bena Benu. Mwi Shina lyakwa Yesu Kristu, u Mwana wakwa Lesa.

<sup>233</sup> Nomba ilyo tukontamikeko imitwe yesu, Ndefwaya imwe mutontonkanye ukuposako amano icine cine nomba. Ndelomba ubwelelo, pakubalilapo, pakucelwako ama mineti fifitini. Nomba tulefwaya twi in'gwitawile. Kabili mutontonkanye fye mu mitima yenu nomba, “Bushe Ine icine cine nalimukumanya Lesa?” Tontonkanya fye mu cishinka icine cine nomba. Pantu, cena tacili nokuba imiku iingi limbi mpaka. . . Limbi ni nshita yaku lekelesha nomba, ukutula ifwe iyakukumana pa Kwisa Kwakwe. Yena naipwa, bacibusa. Amalembo Yonse, yalemoneka kwati, naya fikilishiwa. Kabili cena limbi kuti caba, kuli iwe nangu Ine, ici kuti caba limbi inshita yesu iya kulekelesha. Ifwe limbi kuti twaya ilyo no bushiku tabulafika.

Ndi nokuya pamo Nankwe, pamo Nankwe mu nshila yonse.

Ndeumfwa . . .

“Bushe uli uwa nsoni pali Ine napa Cebo Candi?”

Ndeumfwa Umulubushi wandi . . .

<sup>234</sup> Nomba mwingililemofye iwe naulambalalako pabusanshi bobo ubwakufwilapo nomba.

. . .ndeumfwa . . .

Nomba yena kuti limbi yaba ninshita iyapwa, lelo yena taili nombaline.

“Bula icapindama cobe, kabili . . .”

Ufwile ukupela ilambo nomba.

“ . . nkonka Ine.”

Nomba, mu mutima obe, asuka ifi:

Ndi nokuya pamo Nankwe ukupita mwi baala,  
Ndi nokuya pamo Nankwe ukupita mwibaala,  
Ndi nokuya pamo Nankwe ukupita mwibaala,  
Ndi nokuya pamo Nankwe, pamo Nankwe  
monse . . .

<sup>235</sup> Nomba pamo nemitwe yesu iyakontama, natwimye amaboko yesu no kutiila:

Ndi nokuya pamo Nankwe ukupita mu  
bupingushi,

Nomba, ico ecilecitika pali ino ine nshita: Ena aletupingula ifwe.

Ndi nokuya . . .

Shikulu, bushe Namusanga nomulandu? Nomba, njeleleniko ine.

. . . ukupita mubupingushi Bwakwe,

Cinshi ico Mwalampingula ukuba muno lucelo, Shikulu?

. . . pamo Nankwe ukupita mu bupingushi . . .

Njesheni, Shikulu, mumone ngacakuti mulimo icintu icishawama muli ine.

. . . pamo Nankwe, pamo Nankwe munshila yonse.

<sup>236</sup> Taata, Twamitotela muno lucelo pa maboko yonse aya. Nshacimonapo umuntu umo lelo bonse bacimya amaboko yabo pa muulu. Ndemutotela Imwe, Shikulu. Ine—Ine nincetekela Imwe tamwacicita nangu, Shikulu. Takwaciba nangu umo uushacimya amaboko pa muulu, baali abaipekanya ukupita mu bupingushi. Tupinguleni, Shikulu. Kabili nga muliko icilubo icili conse muli ifwe, tweleleni pali ico, Taata. Tupeleni uluse Lwenu, pantu tatulefwaya ukukumanya ubupingushi Bwenu lintu uluse lwenu talulipo. Eico, uluse lulipo nomba, eico twapepa mwe Lesa, ukutila Mwala tupingula nokutwelela ku membu shesu, umwabela i Cebo Cenu no bulayo Bwenu. Kabili lekeni twikalile Imwe mu nshiku shesu isha myeo yesu, ukukana kwatila i Mbila nsuma insoni.

<sup>237</sup> Nomba, Taata, ngacakuti cena bufwayo Bwenu, twalatampa i Milungu itatu iyakonkana nomba, iyama musonkno. Pekanyeni imitima yesu pali ico, Shikulu. Mpekanyeni, O mwe Lesa. Nine umo ne wiminine uwa Mikabila mukushika. Napepa ukuti Mwala ntungulula kabili nokunanga ifintu ifyo Mfwile ukucita no kulanda, muli ishi nshiku shili nokwisa.

<sup>238</sup> Tungululeni kabili nokulanga Munyina Neville umusuma, ulya umubomfi Wenu uwamaka, Shikulu; kabili pamo na Munyina Mann, kabili naba dikoni bapa chalichi, naba trustee, no muntu onse uyo uulongana pano.

<sup>239</sup> Tupekanyeni, Shikulu, ukutila tufwile ukuba, mu nshi—nshila ine ine iya bwina Kristu, ukuleta ababembu kuli Imwe, kabili noku leta ba membala bamu chalichi ukwishiba Lesa untu twaishiba, uyo twakumanya cila muntu palwakwe, ukuleka Ena ukuba Lesa wabo, pamo. Nomba, Taata, ici tekuti ifwe tucite, tekuti tubatume mukubomba. Lelo Imwe, mwe Mupashi wa Mushilo, endeni pa bantu, ba membala wa chalichi.

240 Kabili ngo kwishiba kunono kuntu Nakwete pamo na Imwe mu lucelo lumo kwali kwakuti, “Kabiye kaletete u Mwana wandi na Bwinga. Umufumye Ena pakati ka bantu, pakati ka ma chalichi. Umufumye ulya na Bwinga.” Lekeneni ine, mwipepo nomba, Shikulu. Imwe tumeni Rabekah; Ine nala esha ukuba Eliezar. Ngafweni ukuba umubomfi uwacetekelwa. Kabili lekeni Lesa wamu Muulu atume Malaika Wakwe kuli ine, kuli ifwe, ukutila twalabika ifintu capamo no kusala na Bwinga untu Ena asala. Twaipusha ico mwi Shina lyakwa Yesu. Amenii.

241 Nomba, Munjeleleko pakumisunga pa nshita iyacilapo. Yena yaba ba mineti twente-faifi ukucilapo. Nganacifumapo pano, pali ba mineti twente-faifi abapitapo. Lelo, nomba, mwalitemwa lulya lwimbo lwa kale, “Bula I Shina Lyakwe Yesu Pamo Naiwe”? [Ulukuta lwatiila, “Amenii.”—Kale.] Bushe ico taciweme? Nalimba ulo nomba pa myaka amakumi yatatu-natatu, ngo lwimbo lwakusalanganinapo. Ulubatisho lwamu menshi, “Pa Lulamba lwa mabimbi epo Naiminina.” Kabili Ndetontokanya ulu lwenalulu wamisha, “Lisendeni fye Lyena konse kuntu muleya!”

Ishina Ilisuma, O ifyo lyawama!

Isubilo . . .

Nomba poshanyeni mumaboko no muntu umo uuli naiwe.

Ishina Ilisuma, (Ishina ilisuma!) O ifyo lyawama!

Isubilo lye sonde kabili ukusangalala kwa mu Muulu.

242 Nomba mwibukishe ukulongana kwa munshita ya bushiku, ni sebeni-sate, sebeni-sate mubushiku. Nomba na twimbe fye versi imo, mwamona:

Bula Ishina lyakwa Yesu pamo naiwe,  
Nge cishangu ukufuma kuciteyo conse;  
Lintu ukweshiwa kwaisa pali iwe . . . (Cinshi ico walacita nomba?)

Sosa fye lilya Ishina Lyamushilo mwi pepo.

Ishina Ilisuma, O ifyo lyawama!

Isubilo lye sonde kabili ukusangalala kwa mu Muulu;

Ishina Ilisuma, O ifyo lyawama!

Isubilo lye sonde kabili ukusangalala kwa mu Muulu.

243 Bushe kuliko bamo abeshile muku batishiwa panuma ya kuno kulongana? Nga cili ifyo imyeniko amaboko yenu. Umuntu umo ukubatishiwa? Babili, nacilungama, ukubatishiwa bwangu bwangu panuma ya ukukulongana. Nga cakutila mwebashala, umo pali imwe alefwaya ukubatishiwa, twakula kwata ukulongana kwa lubatisho pa konse ukulongana. Icintu fye cimo ico mufwile ukucita kwi pusha. Ifwe tuli abaipekanya



ukumibatisha. Uyo emulimo wesu, ukubatisha imwe mwi Shina lyakwa Shikulu wesu Yesu Kristu. Mulimo wesu ukucita ico. Kabili tuli nokuba abansansa ukucita ico, panshita yonse. Imwe mwe bali nokubatishiwa, kabiyeni mu miputule, bwangu bwangu panuma yaku longana, kabili twala twalilila pantanshi nolubatishe lwamu menshi. Onse umuntu uulefwaya ukubakonka, iwe ufwile washininkisha ukuti ifwe tuli pano. . . nga cakutila walilapila kumembu shobe kabili walipokelela Yesu ngo Mopusushi obe.

<sup>244</sup> Iwe waliba umwina Kristu pa myaka iingi, kabili tawatala aumonapo u Lubuuto, kabili u Lubuuto lwa bulubulu nabwisa nomba. Umwanakashi, na Bwinga uyo ufwile ukusenda i Shina! Yesu atiile, “Naishile mwi Shina lyakwa Taata Wandi, kabili tamwampokelele Ine. Lelo kuli no kuba umo ukeshila mwi shina lyakwe, kabili ena muli noku mupokelela,” ico ecilonganino cenu.


<sup>245</sup> Umwana onse eshile mwi shina lyakwa wishi wakwe. Ine naishila mwi shina lyakwa taata wandi. Iwe we muntu wishila mwi shina lyakwa taata obe.

<sup>246</sup> Kabili i Shina Lyakwe lyali ninani, Ishina lyakwa Taata wakwe lishina nshi? Yesu! Ena, “aishile mwi Shina lyakwa Taata Wandi, imwe tamwa mpokelele Ine.” Nomba Nabwinga Wakwe akakwata i Shina Lyakwe, ifyo fine.

<sup>247</sup> Nabalile umwanakashi, uwe shina lya Broy, kabili asangwike Branham.

<sup>248</sup> Ena akakonka Nabwinga, ufwile ukushininkisha no kwibukisha ico ilyo muleisa ku cishiba.

Natukontamike imitwe yesu nomba.

<sup>249</sup> Kabili Munyina Vayle pano temweni kuli ifwe. Ena ni munyina umusuma ngashi, alasangwa naine mu misonkano iingi, ena no mukashi wakwe. Kabili ena pamo nomba ni kalemba wa aya ama sambilisho ne fintu fyonse ifyo ifibikwa mwi buuku. Munyina Vayle, tusalanganye ne pepo, ilyo tukonteke imitwe yesu. [MunyinaVayle apepa—Kale.] 

*UKUBA NE NSONI* BEM65-0711  
(Ashamed)

Iyi Mbila na Munyina William Marrion Branham yaletelwe intendekelelo mu Cingeleshi pa Sondo ulucelo, Cikungulupepo 11, 1965, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)